



राष्ट्रीय द्विभाषिक समाचार पत्र

एनीमिया मुक्त भारत कार्यक्रम...

3



www. bordernewsmirror.com

शाहिद-मीरा कपूर ने मुंबई...

8

## दिल्ली दंगों से जुड़े मामले में शरजील को मिली जमानत

### ● असम और पूर्वोत्तर को देश से काटने की दी थी धमकी

नई दिल्ली (एजेंसी)। दिल्ली हाईकोर्ट ने दिल्ली दंगों में शामिल होने के आरोप में जेल में बंद शरजील इमाम को जमानत दे दी है। शरजील इमाम ने ट्रायल कोर्ट के 17 फरवरी के बेल नहीं देने के फैसले को हाईकोर्ट में चुनौती दी थी। इमाम पर जामिया मिलिया इस्लामिया और एएमयू में दिए गए भाषणों में भड़काऊ बातें करने के तहत राजद्रोह का आरोप लगा था, और अब इस ही मामले में उन्हें राहत मिली है।



जस्टिस सुरेश कुमार कैत और जस्टिस मनोज जैन की बैंच ने इमाम की जमानत याचिका मंजूर कर ली। शरजील इमाम ने अधिकतम सात साल की सजा का आधा हिस्सा काट लेने के आधार पर जमानत मांगी थी। शरजील इमाम की ओर से एडवोकेट तालिब मुस्तफा और अहमद इब्राहिम पेश हुए थे। इमाम के वकील एडवोकेट तालिब मुस्तफा ने बताया कि इमाम को यह बेल कथित राजद्रोह से जुड़े भाषणों के मामले में मिली है।

## पीएम मोदी ने टेलीफोन कर रूस-यूक्रेन की जंग रुकवाई

सासाराम (एजेंसी)। काराकाट संसदीय सीट से एनडीए प्रत्याशी उपेंद्र कुशवाहा के समर्थन में रक्षा मंत्री राजनाथ सिंह ने जनसभा को संबोधित किया। उन्होंने दो सभाएं कीं। पहले बिक्रमगंज पहुंचे फिर नवीनगर। बिक्रमगंज में राजनाथ सिंह ने कहा



रूस और यूक्रेन की लड़ाई चल रही है। यूक्रेन में हजारों बच्चे पढ़ रहे थे। बच्चों की जिंदगी बचाने की चुनौती थी। उन्होंने कहा कि पीएम मोदी ने टेलीफोन उठाया, रूस के राष्ट्रपति और यूक्रेन के राष्ट्रपति से बात की और युद्ध रुक गया, यह भारत की ताकत है। हमने जो कहा है, वो किया है। कहा था धारा 370 समाप्त करेंगे और किया है। राम मंदिर बनाएंगे कहा था, बनाया है। 22 जनवरी को प्रधानमंत्री ने प्राण प्रतिष्ठा कर दी। आज पांच किलो मुफ्त राशन लोगों को मिल रहा है। एक घर में चार लोग हैं, तो चारों को मिल रहा है। राम लला अब भव्य मंदिर में विराजमान हैं।

## अब साइबर सुरक्षा में भी हो रही भारत की जय-जयकार

नई दिल्ली (एजेंसी)। पूर्वी एशियाई देश फिलीपीन्स के बाद दक्षिण अफ्रीकी देशों और यूरोपीय देशों में ब्रह्मोस सुपरसोनिक क्रूज मिसाइल और अन्य रक्षा उपकरणों की की बढ़ती मांगों के बीच अब भारत की साइबर सुरक्षा उपकरणों और तकनीक की भी मांग दुनियाभर के देशों में होने लगी है। अभी हाल ही में नाटो के एक सदस्य देश ने



चीन के साइबर अटैक से तंग होकर भारत से मदद की गुहार लगाई है ताकि भारतीय साइबर सुरक्षा तकनीक का इस्तेमाल कर वह चीन से दो-दो हाथ कर सके। यूरोशियन टाइम्स की रिपोर्ट के मुताबिक, नाटो के छोटे से बाल्टिक सदस्य, एस्टोनिया ने चीनी साइबर हमलों और हैकिंग की समस्या से निपटने के लिए भारत से साइबर सुरक्षा उपलब्ध कराने के लिए मदद की मांग की है। 10 लाख की आबादी वाले इस देश ने भारत के साथ साइबर सुरक्षा घनिष्ठ संबंध बनाने की इच्छा जताई है।

## देवता हैं मोदी तो मंदिर में रहें, राजनीति में क्या काम बंगाल सीएम ममता बोलीं जल्दी ही पूर्व पीएम होंगे मोदी

कोलकाता (एजेंसी)। पश्चिम बंगाल की सीएम ममता बनर्जी ने पीएम मोदी पर तंज कसते हुए कहा है कि यदि वह देवता हैं तो उन्हें राजनीति में शामिल नहीं होना चाहिए। इसकी बजाय उन्हें मंदिर में होना चाहिए।

ममता बोलीं, किसी ने कहा कि जगन्नाथ देव श्री मोदी के भक्त हैं और कोई कहता है कि वह देवताओं के राजा हैं। ऐसी स्थिति है तो फिर उन्हें राजनीति में नहीं रहना चाहिए। ममता बनर्जी ने एक रैली में कहा कि नरेंद्र मोदी गुजरात के निरंकुश मुख्यमंत्री थे और वहां दंगे करा दिए थे। यहीं नहीं ममता ने प्रधानमंत्री के इस बयान को 'झूठ' बताया कि वह दिल्ली से चक्रवात रमेल की निगरानी कर रहे थे। बनर्जी ने आरोप लगाया कि अगर श्री मोदी सत्ता में लौटे तो धर्म और विचार की

स्वतंत्रता नहीं रहेगी। उन्होंने एक जनसभा में कहा, मोदी इतने निरंकुश हैं कि अगर दोबारा चुने गए तो वह कोई



चुनाव नहीं होने देंगे। धर्म और विचार की कोई स्वतंत्रता नहीं होगी। मुख्यमंत्री ने कहा कि उन्होंने कई प्रधानमंत्रियों के साथ काम किया है, लेकिन मोदी जैसा

कोई नहीं देखा। उन्होंने कहा देश को ऐसे प्रधानमंत्री की जरूरत नहीं है और उन्हें इस्तीफा दे देना चाहिए। वह कुछ ही दिनों में पूर्व प्रधानमंत्री बन जाएंगे। ममता बनर्जी ने कहा कि एनडीए की सरकार अब जा रही है। उन्होंने कहा कि अब हर कोई कह रहा है कि देश में

राजनीतिक हवा की दिशा बदल रही है। उन्होंने यह दावा करने के लिए मोदी पर निशाना साधा कि वह दिल्ली से चक्रवात रमेल की निगरानी कर रहे थे। टीएमसी अध्यक्ष ने कहा क्या एक पीएम को इतना झूठ बोलना शोभा देता है, झूठ बोलना किसी का भी संवैधानिक अधिकार नहीं है। मैं उनसे आग्रह करती हूं कि उन्होंने जो कहा उस पर दोबारा विचार करें। बनर्जी ने प्रधानमंत्री द्वारा चक्रवात के बाद केंद्र सरकार द्वारा संचालित राष्ट्रीय आपदा प्रतिक्रिया बल (एनडीआरएफ) की तारीफ पर भी सवाल उठाया। बनर्जी ने कहा कि राज्य सरकार ही एनडीआरएफ का खर्च वहन करती है। उन्होंने 2002 के गुजरात दंगों का जिक्र करते हुए कहा, गुजरात का मुख्यमंत्री बनने के बाद श्री मोदी ने दंगे कराए।

## घुसपैठियों के लव और लैंड जिहाद को रोकना जरूरी

### ● निशिकांत दुबे बोले-आरएसएस-ईसाई मिशनरीमिलाएं हाथ

रांची (एजेंसी)। भाजपा सांसद डॉ. निशिकांत दुबे झारखंड की गोड्डा लोकसभा सीट से एनडीए के प्रत्याशी हैं। एक इंटरव्यू में उन्होंने चुनाव को लेकर कई सारी बातें साझा कीं। उन्होंने कहा, मैं अपने निर्वाचन क्षेत्र में कम से कम 1 लाख लोगों को जानता हूं और उनके नाम भी पता हैं। मैं उन्हें चेहरे से पहचान सकता हूं। मैं हमेशा कहता रहा हूं कि प्रधानमंत्री नरेंद्र मोदी डिपार्टमेंटल स्टोर की तरह हैं, जबकि मैं किराने की छोटी सी दुकान की तरह हूं। पीएम ने जो कुछ भी दिया, उस मैंने रिटेलर की तरह अपने संसदीय क्षेत्र के लिए ले लिया। उन्होंने कहा कि प्रधानमंत्री ने हमें 1.5 लाख करोड़ रुपये की योजनाएं दीं, जिनमें से कई पूरी हो चुकी हैं और कुछ पाइपलाइन में हैं। इंटरव्यू में निशिकांत दुबे ने कहा, हमारा निर्वाचन क्षेत्र लंबे समय तक पिछड़ा रहा। मगर, पीएम मोदी लुक ईस्ट पॉलिसी लेकर आए। इसलिए मैंने यहां योजनाओं का लाभ पहुंचाने के लिए खुदरा विक्रेता के रूप में सभी जुगाड़ किए। एमएस और हवाई अड्डे का श्रेय पीएम मोदी और भाजपा को जाना चाहिए। यह भी ध्यान रहे कि गोड्डा भगवान शिव की भूमि है और पीएम भी उनके भक्त हैं।



## भारत वापस आ रहे हैं सेक्स स्कैंडल में फंसे रेवन्ना

म्यूनिख से बेंगलुरु का कराया टिकट, 31 को होगी वापसी

बेंगलुरु (एजेंसी)। सेक्स स्कैंडल में बुरे फंसे जनता दल (सेक्युलर) के निर्लंबित नेता प्रज्वल रेवन्ना भारत वापस आ रहे हैं। उन्होंने 30 मई की तारीख में म्यूनिख से बेंगलुरु की वापसी की उड़ान में टिकट बुक कराया है। आधिकारिक सूत्रों ने बुधवार को यह जानकारी दी। रेवन्ना यौन उत्पीड़न के आरोपों का सामना कर रहे हैं। विशेष जांच दल (एसआईटी) के सूत्रों के अनुसार पूर्व प्रधानमंत्री एचडी देवेगौड़ा के पोते रेवन्ना के 31 मई को बेंगलुरु पहुंचने की संभावना है। सूत्रों ने बताया कि एसआईटी रेवन्ना के बेंगलुरु पहुंचते ही उन्हें गिरफ्तार करने के लिए यहां केम्पेगौड़ा हवाई अड्डे पर लगातार नजर रख रही है। हासन लोकसभा सीट से राष्ट्रीय जनतांत्रिक गठबंधन (एनडीए) प्रत्याशी के तौर पर फिर से चुनाव लड़ रहे रेवन्ना यह खबर सामने आने के तुरंत बाद विदेश भाग गए थे।

## सांसद की जहां हत्या हुई, उस प्लैट से मिला 4 किलो मांस

### ● आरोपी ने यहां सांसद के टुकड़े कर शव को छील डाला था

कोलकाता (एजेंसी)। बांग्लादेश के सांसद मोहम्मद अनवरुल अजीम अनार की हत्या की जांच कर रहे अधिकारियों को प्लैट के सेप्टिक टैंक से चार किलो मांस का टुकड़ा और बाल बरामद हुए हैं। यह वही जगह है, जहां सांसद की हत्या के बाद मुंबई के कसाई ने रातभर शव के टुकड़े किए थे। यह भी जानकारी सामने आई है कि सांसद के शरीर को काटने के बाद मांस के टुकड़े प्लैट के कमोड से बहा दिए गए। जबकि, कुछ टुकड़ों को आस-पास की नहर में फेंका गया है। बरामद मांस के टुकड़े की जांच के लिए सैफल फॉरेंसिक टीम के पास भेजा गया है।



## केजरीवाल की अंतरिम जमानत बढ़ाने की याचिका नामंजूर

### ● सुप्रीम कोर्ट से 7 दिन की मोहलत मांगी थी, अब 2 जून को जेल जाना होगा

नई दिल्ली (एजेंसी)। सुप्रीम कोर्ट ने बुधवार को दिल्ली के मुख्यमंत्री अरविंद केजरीवाल की अंतरिम जमानत 7 दिन बढ़ाने की याचिका लेने से मना कर दिया है। अब उन्हें 2 जून को तिहाड़ जेल वापस जाना पड़ेगा। सुप्रीम कोर्ट ने कहा- केजरीवाल को नियमित जमानत के लिए ट्रायल कोर्ट जाने की छूट दी गई है, इसलिए याचिका स्वीकार नहीं की जा रही है। केजरीवाल को 10 मई को जस्टिस संजीव खन्ना और दीपांक दत्ता की अदालत से अंतरिम जमानत मिली थी। उन्हें 2 जून को तिहाड़ जेल में सरेंजर करने को कहा गया था। दिल्ली की लोकल कोर्ट ने 28 मई को केजरीवाल के खिलाफ चार्जशीट पर संज्ञान लिया था।



## सूरज का प्रकोप, जमकर 'तप' रहे राजस्थान और दिल्ली

प्रचंड गर्मी ने कई शहरों को झुलसाया, बिहार में 80 बच्चे बेहोश

दिल्ली में 52 पहुंचा पारा, पाइप से कार धोने पर 2000 जुर्माना

नई दिल्ली (एजेंसी)। बुधवार को नौतपा का पांचवां दिन है। बिहार में भी पारा 48 डिग्री के करीब है। गर्मी से बुधवार को 8 जिलों में 80 बच्चे बेहोश हो गए। राज्य में दो दिन हीटवेव का अलर्ट जारी किया गया है। राजस्थान में गर्मी से 23 से 29 मई तक 55 लोगों की मौत हो चुकी है। राज्य का चूरू मंगलवार को देश का सबसे गर्म शहर रहा। यहां तापमान 50.5 डिग्री दर्ज किया गया। मौसम विभाग ने पंजाब, हरियाणा, चंडीगढ़, दिल्ली, राजस्थान, उत्तर प्रदेश, मध्य प्रदेश में बुधवार के लिए हीटवेव का रेड अलर्ट जारी किया है। दिल्ली में पानी की कमी के बीच



केजरीवाल सरकार ने पाइप से कार धोने वालों पर 2 हजार रुपए जुर्माना लगाने का निर्देश दिया है। 200 लोगों की टीम पानी की बर्बादी की मॉनीटरिंग करेगी। पूरे उत्तर भारत में प्रचंड गर्मी का कहर देखने को मिल रहा है। बुधवार को बिहार के शेखपुरा और बेगूसराय के स्कूलों में हीटवेट की वजह से कई छात्राएं बेहोश हो गईं। इन छात्राओं को नजदीकी अस्पताल में भर्ती करवाया गया। शेखपुरा सदर अस्पताल के डॉक्टर रजनीकांत कुमार ने बताया कि बढ़ते पारे की वजह से छात्र कठिनाई महसूस कर रहे हैं, जिन छात्रों को यहां भर्ती करवाया गया है अब उनकी हालत स्थिर है।

समुद्र में गरजेंगे भारत के 26 विध्वंसक राफेल

## अब चीन और पाकिस्तान के नौसैनिकों के उड़ जाएंगे होश

### ● आईएनएस विक्रांत और विक्रमादित्य पर होगी तैनाती

नई दिल्ली (एजेंसी)। भारत और फ्रांस के बीच राफेल को लेकर एक और डील की तैयारी चल रही है। दोनों देश 50 हजार करोड़ रुपये के 26 राफेल समुद्री जेट सौदे के लिए बातचीत शुरू करने वाले हैं। 30 मई को एक उच्चस्तरीय फ्रांसीसी दल वार्ता के लिए भारत आएगा। उसके बाद दोनों देशों के अधिकारी सौदे के अनुबंध पर बातचीत शुरू करेंगे।

इस समझौते का उद्देश्य भारतीय नौसेना के विमान वाहक पोत के लिए लड़ाकू विमानों की आपूर्ति करना है। रक्षा उद्योग के अधिकारियों ने बताया कि फ्रांसीसी पक्ष लड़ाकू जेट सौदे पर आधिकारिक बातचीत करने के लिए रक्षा मंत्रालय के समकक्षों से मुलाकात करेगा। फ्रांसीसी दल में मूल उपकरण निर्माता



डसॉल्ट एविएशन और थेल्स सहित फ्रांस के रक्षा मंत्रालय और उद्योग के अधिकारी शामिल होंगे। वहीं, भारत की ओर से रक्षा अधिग्रहण विंग और भारतीय नौसेना के सदस्य वार्ता में भाग लेंगे। सरकारी सूत्रों की मानें तो इस वित्तीय वर्ष के अंत तक फ्रांस के साथ बातचीत को अंतिम रूप देने और समझौते पर हस्ताक्षर करने का प्रयास किया जाएगा।

## जिन पर छापे मारे, पीएम मोदी ने उनसे ही चंदा लिया

### ● प्रियंका गांधी बोलीं-वह धर्म की बात करके वोट मांगते हैं, आपदा में हिमाचल नहीं आए मोदी

कुल्लू (एजेंसी)। कांग्रेस की महासचिव प्रियंका गांधी ने बुधवार को हिमाचल के कुल्लू और मंडी में जनसभा की। दोनों जनसभा में उन्होंने पीएम नरेंद्र मोदी पर निशाना साधा। उन्होंने कहा कि प्रधानमंत्री चुनाव में जनता के बीच आते हैं और आपदा, महंगाई, बेरोजगारी की बात नहीं करते। उल्टा धर्म की बात करके वोट मांगते हैं। उन्होंने कहा कि जिस पर छापे मारे, उनसे इन्होंने चंदा लिया। केस ठंडे बस्ते में डाल दिए। छापे बंद हो गए। ये इनकी इमानदारी और सभ्यता है। किसान आंदोलन करते हैं तो उनका बिजली-पानी बंद किया जाता है,

उन्हें आतंकवादी कहा जाता है। बोलने वालों को जेल में डाला जा रहा है। पिछले साल हिमाचल में आपदा आई, लेकिन केंद्र ने इसे राष्ट्रीय आपदा घोषित नहीं किया। जबकि मोदी हिमाचल को अपना दूसरा घर बताते हैं। केंद्र ने हिमाचल में कांग्रेस की सरकार होने के कारण राष्ट्रीय आपदा घोषित नहीं की। प्रियंका ने कहा कि आज अड़ाणी ही खूब फल-फूल रहे हैं। उनके बेटे-बेटियों की शादियां हम देखते हैं। करोड़ों-करोड़ों के लहंगे-चोले पहन रहे हैं। हमारे गरीब लोगों, किसानों व कारोबारियों को कोई नहीं पूछ रहा।





संक्षिप्त समाचार

सरेया के बच्चे में मिला एईएस

मुजफ्फरपुर, एजेंसी। सरेया के पांच वर्षीय बच्चे अरसन में एईएस की पुष्टि हुई है। बच्चे में एईएस का कारण हाइपोग्लाइसीमिया बताया गया है। बच्चे को 26 मई को चमकी के लक्षण होने पर एसकेएमसीएच में भर्ती किया गया था। हालाँकि ठीक होने के बाद उसे 28 मई को डिस्चार्ज कर दिया गया। जिले में एईएस का नया केस मिलने से एईएस पीड़ितों की संख्या 11 हो गई है। सोमवार को भी मीनापुर के एक बच्चे में एईएस मिला था। एसकेएमसीएच में इस वर्ष अब तक एईएस के 19 मरीज मिल चुके हैं।

मैडिकल कॉलेज में महिला को ठगा

मुजफ्फरपुर, एजेंसी। एसकेएमसीएच में सीटी स्कैन कराने आई महिला को युवक ने जल्द जांच कराने के नाम पर ठगी का शिकार बनाया है। पीड़ित सिवाईपट्टी के केतू छारा निवासी मुकेश राय की पत्नी रंजना कुमारी ने एसकेएमसीएच थाने में शिकायत की है। उसने पुलिस की बताया कि सोमवार को सीटी स्कैन कराने आई थीं। नंबर 12 बजे रात का मिला था। घर लौट रही थी। इसी दौरान एक युवक कल आने पर जल्दी सीटी स्कैन कराने की बात कहा था। आज कॉल कर बुलाया था। जांच कराने के लिए 3 हजार रुपए ले लिया। इसके बाद जीरोमाइल स्थित एक जांच घर में ले गया। वहां से वह गायब हो गया। जांच के लिए पूछने पर उसने बताया कि वह पैसा जमा नहीं कराया था। एसकेएमसीएच थानेदार डॉ. ललन पासवान ने बताया कि जांच की जा रही है।

अवध एक्सप्रेस से मोबाइल चोरी कर भाग रहा शातिर धराया

मुजफ्फरपुर, एजेंसी। बरौनी-बांद्रा अवध एक्सप्रेस के यात्री का मोबाइल चोरी कर चलती ट्रेन से उतरकर भाग रहे शातिर को आरपीएफ ने मंगलवार को दबोच लिया। मामले में बनारस के सारनाथ निवासी आनंद मौर्य ने रेल थाना में एफआईआर कराई है। इसमें गिरफ्तार काजी मोहम्मदपुर थाना में मालीटोला निवासी सुजीत कुमार को आरोपित किया। उसके पास से बरामद मोबाइल को जांच व सत्यापन के बाद रेल पुलिस ने आनंद मौर्य को सौंप दिया। दरअसल, आरपीएफ की विशेष टीम जंक्शन के पूर्वी यार्ड में एंबुस लागाकर बैठी थी। इसी दौरान मोबाइल चोरी कर भाग रहा शातिर पकड़ा गया। आरपीएफ इंस्पेक्टर मनीष कुमार ने बताया कि गिरफ्तार शातिर इससे पूर्व ट्रेन से सामान चोरी में दो बार जेल जा चुका है। टीम में इंस्पेक्टर के अलावा दायींग गोकुलेश पाठक, सिपाही एलबी खान व रिशेस कुमार था है।

लोन फर्जीवाड़ा मामले में सरेया का शातिर धराया

मुजफ्फरपुर, एजेंसी। लोन फर्जीवाड़ा मामले में बुधवार को सरेया इलाके के शिवम कुमार को पकड़ा गया है। फर्जीवाड़े का शिकार हुए बेतिया व मोतिहारी के करीब आधा दर्जन लोगों ने उसे शहर में पकड़ और पुलिस को सौंप दिया। शिकायतकर्तओं ने पुलिस को बताया कि सिविल स्कोर खराब रहने के बाद भी ओवरड्राफ्ट के जरिए 50 लाख रुपए तक लोन दिलवाता था। कई लोगों को इस तरह लोन दिलवाया और इसके एवज 75 हजार रुपए की ठगी की। लोन फर्जीवाड़े के लिए वह सरकारी नौकरी वालों को शिकार बनाता था। शिवम कई जिलों में अपना एजेंट रखे हुए है, जो क्लाइंट को फंसाकर इसे सौंप देते हैं। क्लाइंट लाने वालों को भी कमीशन मिलता है। बेतिया-मोतिहारी ही नहीं, नवादा, नालंदा, पटना समेत कई जिलों में इसके ठगी के तार फैले हुए हैं। डेढ़ दर्जन लोगों से 40 लाख से अधिक ठगी कर चुका है। पश्चिम चंपारण के बेतिया, जमुई के झाड़ा, बेगूसराय, चक्रिया व लखीसराय के पांच युवकों ने ठगी के आरोपित शिवम को मोतीझील इलाके से पकड़कर नगर थाना को सौंपा है। नगर थाने की पुलिस आरोपित से पूछताछ कर रही है। बताया गया कि आरोपित का बिहार के कई बैंकों में सिंडिकेट चलता है। वह जरूरतमंद नौकरीपेशा लोगों को ढूँढ कर उन्हें बैंक में ओडी कराने के नाम पर 75 हजार रुपये बतौर कमीशन लेता था। ओडी कराने के तुरंत बाद वह उन्हीं लोगों को और लोन दिलाने के लिए प्रलोभन देता था। जिनका सिविल स्कोर भी खराब होता था, उन्हें भी लोन दिलाने के नाम पर चार-चार लाख रुपये वसूल लिए। रुपये मिलने के बाद वह अचानक भाग गया। पीड़ित लोगों ने जब उसकी खोज की, तब वह घर पर ताला लगाकर फरार मिला। फोन करने पर उसका फोन भी बंद मिला था। इसके बाद मंगलवार को पीड़ितों ने उसे मोतीझील इलाके में दबोच लिया। इसके बाद आरोपित को पकड़कर नगर थाने ले गए। पुलिस का कहना है कि मामले की जांच कर आगे की कार्रवाई की जा रही है।

9 जिलों का पारा 44 के पार



पटना, एजेंसी। बिहार में गर्मी ने 12 साल का रिकॉर्ड तोड़ दिया है। मंगलवार को औरंगाबाद का तापमान 48 डिग्री के करीब पहुंचा। वहीं 9 जिलों का पारा 44 डिग्री के पार चला गया है। मौसम विभाग के वैज्ञानिक के अनुसार आने वाले दिनों में बिहार के कई हिस्सों में भीषण गर्मी जारी रहेगी। आज गया, औरंगाबाद, रोहतास, कैमूर और बक्सर में हीट वेव को लेकर यलो अलर्ट तो नवादा, मधुबनी, सीतामढ़ी, दरभंगा और पूर्वी चंपारण में हॉट नाइट का यलो अलर्ट जारी किया गया है।

12 साल का गर्मी ने तोड़ा रिकॉर्ड

पछुआ हवा की वजह से पटना और दक्षिण बिहार के जिलों में झुलसाने वाली गर्मी पड़ रही है। इसका अंदाजा इस बात से लगाया जा सकता है कि मंगलवार को बिहार के अधिकतम तापमान का 12 साल का रिकॉर्ड टूट गया। मंगलवार को बक्सर में सीवियर हीट वेव रहा। हालांकि पटना, गया, डेहरी, शेखपुरा, मुई, भोजपुर, वैशाली, औरंगाबाद, खगड़िया, नालंदा, अरवल, रोहतास और मुंगेर में लू जैसे हालत रहे। मंगलवार को टेंपरेचर के टॉर्चर से लोग बेहाल रहे।

कई हिस्सों में हुई बारिश

रेमल तूफान की वजह से बिहार के पूर्वी और तराई जिलों में पुरवा हवा चली। इन इलाकों में हल्के से मध्यम स्तर की बारिश भी हुई।

पटना का अधिकतम पारा 4.2 तो गया का 8.6 डिग्री बढ़ा

पटना समेत बिहार के करीब 25 जिलों का अधिकतम पारा मंगलवार को 0.3 डिग्री से 8.6 डिग्री तक बढ़ गया। गया के अधिकतम तापमान में 8.6 डिग्री

का बढ़ोतरी हुई है।

बिजली की खपत का ट्रेंड बदला

पटना में भीषण गर्मी की चपेट में है। इससे बचाव के लिए लोग लगातार कूलर-एसी चला रहे हैं। इससे बिजली की खपत काफी बढ़ गई है। अब तक बिजली कंपनी के तय मानक के अनुसार शाम 6 से रात 11 बजे तक पीक आवर माना जाता था। यह ट्रेंड टूट रहा है। दिन में पीक आवर की तरह बिजली की खपत हो रही है। 26 मई को बिजली खपत का नया रिकॉर्ड बना था।

हीट वेव को लेकर एडवाइजरी जारी

बिहार में भीषण गर्मी को देखते हुए स्वास्थ्य विभाग ने लोगों को अलर्ट किया है। भीषण गर्मी को देखते हुए सभी अस्पताल अलर्ट मोड पर हैं। किसानों को सुबह में खेती का काम निपटाने की सलाह मौसम विभाग की तरफ से दी गई है।

तेज धूप से ऐसे करें बचाव

डॉक्टर राजेश रंजन ने बताया कि तेज धूप में बच्चों को बाहर निकलने ना दें। बहुत जरूरी हो तो खुद भी

हीट स्ट्रोक के लक्षण और बचाव के उपाय

डॉक्टर राजेश रंजन के मुताबिक लू या फिर हीट स्ट्रोक लगने से तेज बुखार होता है। कभी-कभी बुखार 105 से 106 डिग्री फारेनहाइट तक हो जाता है। ऐसे बुखार में पसीना नहीं आता है। शरीर में नमक और पानी की कमी हो जाती है। हीट स्ट्रोक होने पर तुरंत बच्चों के जरूरी कपड़े के अलावा बाकी कपड़े उतार दें। ठंडे पानी से बदन तब तक पोंछते रहें जब तक कि बुखार कम ना हो जाए। बच्चे को थोड़ी-थोड़ी देर में ओआरएस का घोल पिलाते रहें। यदि बच्चा बेहोश है तो मुंह से कुछ भी पिलाएं। मरीज को तुरंत नजदीकी डॉक्टर या अस्पताल ले जाएं।

भरपूर पानी पीकर और हल्के सूती के कपड़े पहनकर ही बाहर निकलें। सिंथेटिक कपड़ों से लू लगने की संभावना बढ़ जाती है।

3 सहेलियों का सुसाइड...मां की आत्मा से बात करती थी



मुजफ्फरपुर, एजेंसी। मुजफ्फरपुर के अखाड़ाघाट की रहने वाली माही 10वीं क्लास में पढ़ती थी। वह बहुत छोटी थी, जब उसकी मां ने दुनिया छोड़ दी। मां की मौत के बाद माही के जीवन में भटकाव आने लगा। भक्ति में डूबी माही के दिमाग में यह बैठ गया कि यह शरीर नश्वर है।

वह अपनी मां की मौत के बाद भी बात करने का दावा करने लगी। कहती थी यह शरीर नश्वर है। यह कभी मरता नहीं। अमरत्व प्राप्त करता है। यही बात माही के साथ कोचिंग में पढ़ रही योगियामठ इलाके की गौरी और माया के दिमाग में भी बैठ गई। इसके बाद हिमालय पर बाबा से मिलने की चिड़्डी लिखकर तीनों मथुरा पहुंच गई और तीन दिन पहले मथुरा में ही मालगाड़ी के सामने आकर तीनों ने

अपनी जान दे दी। गौरी (14), माया (13) और बालूघाट की माही (13) एक साथ 13 मई से लापता थीं। माही के घर से एक लेटर भी मिला, जिसमें लिखा है, जीवन में कुछ परेशानियां चल रही हैं। बाबा ने बुलाया है। इसके बाद सब ठीक हो जाएगा। तीन महीने तक हम लोगों की खोजबीन नहीं कीजिएगा। हम आध्यात्म की खोज में जा रहे हैं। मंगलवार को तीनों छात्राओं के परिजनों के साथ मुजफ्फरपुर पुलिस ने मथुरा पहुंचकर डेड बॉडी की पहचान कराई। पहचान होने के बावजूद पुलिस ने डीएनए टेस्ट कराने का फैसला लिया है। तीनों एक साथ हाथ पकड़ कर मालगाड़ी के सामने आ गईं। इसका प्रमाण भी मथुरा पुलिस ने मुजफ्फरपुर पुलिस को मालगाड़ी के

बेगूसराय में इनामी अपराधी भुल्ला गिरफ्तार, एसटीएफ और छौड़ाही पुलिस ने दबोचा

दलित महिला की दुष्कर्म के बाद हत्या मामले में चल रहा था फरार

बेगूसराय, एजेंसी। बिहार पुलिस के स्पेशल टास्क फोर्स (एसटीएफ) एवं बेगूसराय पुलिस ने गुप्त सूचना के आधार पर 25 हजार के इनामी अपराधी कमलेश कुमार सिंह उर्फ भुल्ला को गिरफ्तार कर लिया है। एसटीएफ एवं छौड़ाही थाना की पुलिस को यह सफलता छौड़ाही थाना क्षेत्र के सिस्मा चौक के समीप से मिली है। 2022 में छौड़ाही थाना क्षेत्र के सहुरी पंचायत स्थित पुरपथार गांव की एक दलित महिला की खेत में दुष्कर्म के बाद गला काटकर निर्मम हत्या कर दी गई थी। बेगूसराय और समस्तीपुर जिले के सीमावर्ती क्षेत्र का मामला काफी हाईप्रोफाइल हो गया था, चिराग पासवान ने घटना की आवाज संसद में भी उठाया।

घेराबंदी कर पुलिस ने दबोचा

घटना के बाद छौड़ाही थाना में सीमावर्ती हसनपुर थाना क्षेत्र के नयानगर गांव के कुछ लोगों के विरुद्ध एफआईआर दर्ज कराया गया था। इसी मामले का अभियुक्त कमलेश कुमार उर्फ भुल्ला करीब दो वर्ष से फरार चल रहा था। बेगूसराय एसपी की अनुशंसा पर बिहार पुलिस मुख्यालय ने भुल्ला पर 25 हजार रुपए का इनाम घोषित कर रखा था।उसके बाद से ही छौड़ाही



थाना की पुलिस तलाश कर रही थी। लेकिन सफलता नहीं मिलने पर एसपी मनीष ने एसटीएफ के एसओजी को भी इसके पीछे लगाया था। इसी दौरान शाम में सूचना मिली कि कमलेश कुमार उर्फ भुल्ला सिस्मा चौक के समीप है। इनपुट मिलते ही एसटीएफ एवं छौड़ाही थाना की पुलिस ने घेराबंदी कर दिया।

पुलिस की भनक लगते ही भुल्ला ने चकमा देने का प्रयास किया। लेकिन टीम ने उसे गिरफ्तार कर लिया। थानाध्यक्ष पवन कुमार सिंह ने बताया कि एक दिसंबर 2022 को गन्ना के खेत से महिला का शव बरामद किया गया था। इस मामले में कमलेश कुमार उर्फ भुल्ला प्रारंभिकी अभियुक्त था। गुप्त सूचना के आधार पर सिस्मा चौक के समीप से गिरफ्तार कर आगे की कार्रवाई की जा रही है।

पुलिस हिरासत से आरोपियों को छुड़ाने के मामले में एक्शन दरभंगा में 23 लोगो के घरों पर चिपकाया इशतेहार

दरभंगा, एजेंसी। बिहार के मधुबनी लोकसभा में 20 मई को हुए मतदान के दिन दरभंगा के जाले विधानसभा में हुए फर्जी मतदान के दौरान चार लोगों की गिरफ्तारी के बाद जाले थाना पर धावा बोल फर्जी मतदान में पुलिस हिरासत में लिए गए तीन महिला सहित एक युवक को भीड़ द्वारा जबरन छुड़ा कर ले जाने का मामले में पुलिस ने कारवाई तेज करते हुए 23 लोगों के घरों पर इशतेहार चिपकाया किया है। इस मामले में पहले ही दरभंगा पुलिस ने कारवाई करते हुए चार लोगों को गिरफ्तार कर जेल भेज चुकी है।

क्या बोले नगर पुलिस अधीक्षक: वहीं नगर पुलिस अधीक्षक शुभम आर्य ने इस बात की पुष्टि कर कहा कि जाले थाना अंतर्गत फर्जी वोटिंग मामले में न्यायालय से वारंट का प्रार्थना किया था। इसके अतिरिक्त कल हम लोगों को इशतेहार चिपकाने का अनुमति मिला था। उसी आदेश के आलोक में हमलागों ने जाले थाना अंतर्गत देउरा बंधौली गांव में 23 लोगों के घरों पर इशतेहार चिपकाया गया है। ताकि फरार लोग पुलिस के समक्ष उपस्थित हो सकें। वहीं उन्होंने कहा इस मामले में विधि संवत आगे की कार्रवाई की जा रही है।

बूथ नंबर 85 का है मामला

वहीं इस घटना की सूचना मिलने के बाद देउरा बंधौली गांव पहुंचे ऑल इंडिया मुस्लिम बेदारी



कारवां के राष्ट्रीय अध्यक्ष नजरे आलम ने दरभंगा पुलिस के कार्यशैली पर प्रश्न चिन्ह उठाते हुए कहा कि पता नहीं दरभंगा पुलिस किसके दबाव में यह काम कर रही है।

उन्होंने कहा कि गांव भ्रमण में लोगों ने कहा कि मामला बूथ नंबर 85 का है। लेकिन साजिश के

तहत 87 नंबर बूथ के पीठासीन से मुकदमा दर्ज करवाया गया है।

यह जांच का विषय है।सबसे गंभीर सवाल है की जो धारा 354 बी महिला के साथ छेड़छाड़ का लगा है। आखिर पुलिस उस बूथ का सीसीटीवी फुटेज क्यों नहीं जारी कर रही है

लंबी दूरी की ट्रेनों में सीटें फुल: पवन एक्सप्रेस समेत कई गाड़ियों में खड़े होने तक की जगह नहीं



बाथरूम के गेट पर यात्री बैठने को मजबूर

समस्तीपुर, एजेंसी। स्कूलों में गर्मी की छुट्टी चल रही है। परिवार के साथ हिल स्टेशन जाने की प्लानिंग है, लेकिन ट्रेनों में सीट नहीं मिल रही है। लंबी दूरी की ट्रेनें फुल हैं। दिल्ली, पंजाब, मुंबई, बेंगलुरु, कोलकाता रूट की ट्रेनों में जुलाई से पहले कर्फंम टिकट नहीं है। रैगुलर ट्रेनें भी फुल चल रही हैं। लोगों को ट्रेन में खड़े होने के लिए भी जगह नहीं मिल रही है। हालात ऐसी है कि जनरल बोगी में लोग बाथरूम में बैठकर सफर करने को मजबूर हैं। हालांकि रेलवे की ओर से समस्तीपुर

मंडल से 15 जोड़ी समर स्पेशल ट्रेन चलाई जा रही है, फिर लोगों की परेशानी कम नहीं हो रही है। कर्फंम टिकट नहीं मिलने पर मजबूरन लोग जनरल टिकट लेकर सफर कर रहे हैं।

ट्रेनों में सीट फुल

समस्तीपुर के रास्ते दिल्ली के लिए इस रूट पर वैशाली सुपरफास्ट एक्सप्रेस के अलावा बिहार संपर्क क्रांति एक्सप्रेस, स्वतंत्रता सेनानी, दरभंगा-नई दिल्ली क्लोन एक्सप्रेस महत्वपूर्ण गाड़ी है। लेकिन इन गाड़ियों

में जुलाई से पहले कर्फंम टिकट नहीं है।

वैशाली सुपर फास्ट एक्सप्रेस में स्लीपर में 26 जुलाई के बाद कर्फंम टिकट मिल रहा है। जबकि एसी में 15 जुलाई के बाद का टिकट है। इसी तरह बिहार संपर्क क्रांति एक्सप्रेस में भी 30 जुलाई के बाद स्पीलर और 28 जुलाई के बाद ही एसी में टिकट उपलब्ध है।

इसी तरह स्वतंत्रता सेनानी एक्सप्रेस ट्रेन में 20 जुलाई के बाद स्लीपर और एसी में भी 20 जुलाई के बाद टिकट मिल रहा है। हालांकि इस रूट पर चलने वाली क्लोन एक्सप्रेस में 15 जुलाई के बाद एसी में टिकट मिल रहा है।

20 जुलाई के बाद एसी में टिकट

समस्तीपुर के रास्ते मुंबई के लिए चलने वाली एक मात्र पवन एक्सप्रेस फुल ही है। इस ट्रेन में जून महीने में नो रूम है। 15 जुलाई के बाद स्लीपर और 20 जुलाई के बाद एसी में टिकट कर्फंम है। यात्रियों की भीड़ को देखते हुए इस ट्रेन में मंगलवार को तीन जनरल बोगी लगाई गई थी, लेकिन स्थिति जस की तस बनी हुई है। बोगी में पैर रखने की भी जगह नहीं थी। लोग बाथरूम के गेट पर बैठे हुए थे। यात्री विपुल कुमार ने बताया कि कई बार टूट किया, लेकिन रिजर्वेशन नहीं मिला। जनरल टिकट काटकर जा रहे हैं। बोगी में बैठने के लिए जगह तक नहीं है। पूरी गाड़ी भरी हुई है। लोग शौचालय के गेट पर भी बैठे हुए हैं। यह परेशानी एक यात्री की नहीं थी। दर्जनों लोग बाथरूम के गेट पर खड़े मिले।

डीआरएम ने क्या कहा

समस्तीपुर रेलवे मंडल डीआरएम विनय श्रीवास्तव ने बताया कि रेलवे

मंडल के अभी 15 जोड़ी समर स्पेशल ट्रेनों का परिचालन हो रहा है। रेलरुल ट्रेनों में भीड़ है। लोग समर स्पेशल ट्रेनों का उपयोग कर भीड़ से बच सकते हैं।



# एनीमिया मुक्त भारत कार्यक्रम के तहत बालिकाओं की हुई हीमोग्लोबिन की जांच

- एनीमिया से बचाव को आयरन की ब्लू टेबलेट वितरण के साथ ही “माहवारी स्वच्छता” के बारे किया गया जागरूक
- एक स्वाभाविक प्रक्रिया है इससे घबराने या भयभीत होने की आवश्यकता नहीं है- एसीएमओ डॉ. श्रवण

बीएनएम। मोतिहारी

स्वास्थ्य विभाग के निर्देशानुसार राज्य एवं जिलास्तर पर महिलाओं, किशोरीयों को माहवारी स्वच्छता के बारे में जागरूक करते हुए सभी 27 प्रखंडों के सरकारी स्वास्थ्य केंद्रों पर कार्यक्रम आयोजित किया जा रहा है। जिले के कल्याणपुर प्रखंड में इसके साथ ही “एनीमिया मुक्त भारत” कार्यक्रम चलाते हुए पीएचसी द्वारा चयनित एएनएम की टीम द्वारा उनके कार्य क्षेत्र वाले सभी सरकारी स्कूलों में बालिकाओं की डिजिटल मशीन से हिमोग्लोबिन की जांच की जा रही है, ताकि उनके शरीर की रक्त प्रतिशत की जानकारी हो, जिससे मालूम हो की वे एनीमिया से कहीं पीड़ित तो नहीं। स्वास्थ्य विभाग, शिक्षा विभाग एवं पीरामल फाउंडेशन के सहयोग से कस्तूरबा गांधी बालिका विद्यालय कल्याणपुर में एनीमिया मुक्त भारत कार्यक्रम के तहत सभी बालिकाओं का हीमोग्लोबिन की जांच की गई, आयरन की ब्लू टेबलेट जिसे प्रत्येक सप्ताह में सेवन किया जाएगा का वितरण किया गया, साथ ही साथ माहवारी स्वच्छता के बारे में जागरूकता कार्यक्रमों का आयोजित की गई। जिले के अपर मुख्य चिकित्सा पदाधिकारी डॉ. श्रवण कुमार पासवान ने बताया कि माहवारी एक स्वाभाविक प्रक्रिया है जिससे

घबराने या भयभीत होने की आवश्यकता नहीं है किशोरियों में माहवारी की शुरुआत 8 वर्ष से 12 वर्ष के बीच हो जाता है बल्कि इस समय हमें अपने निजी स्वच्छता पर विशेष ध्यान देने की जरूरत है। माहवारी के समय संक्रमण से बचने हेतु सैनिटरी नैपकिन का प्रयोग आवश्यक है। डॉ. श्रवण पासवान ने बताया की एनीमिया के शिकार महिलाओं को चक्कर आना, थकान या सिर घूमना, दिल की तेज धड़कन या धकधकी होना, त्वचा का पीलापन, नाजूक नाखून, सांस फूलना या सिरदर्द लक्षण हो सकते हैं। वहीं इससे बचाव को आयरन से भरपूर आहार खाना चाहिए। हरी पत्तेदार सब्जियां, खुबानी, अंडे, दालें, नारंगी, मौसमी फल का खूब सेवन, खजूर आदि आयरन सम्पन्न आहार का सेवन आवश्यक है। वहीं प्रभारी चिकित्सा पदाधिकारी डॉ. हासिम साह ने बताया की कस्तूरबा बालिका विद्यालय में उपस्थित छात्राओं के बीच विज्ञापन प्रतियोगिता का आयोजन किया गया। जिसमें माहवारी से संबंधित सबलों को पूछा गया और अंत में विजेता तीन छात्राओं को प्रथम, द्वितीय और तृतीय पुरस्कार के रूप में प्रशस्ति पत्र एवं प्रोत्साहन के लिए पिण्ड का वितरण किया गया।

**छः माह बाद पुनः दुबारा होगी जाँच:-** पीरामल संस्था



के जिला प्रतिनिधि मुकेश कुमार ने बताया कि आज जितनी बालिकाओं का हिमोग्लोबिन जाँच की हुई है उसे बेस लाइन डेटा माना जाएगा एवं छः माह

बाद दुबारा जाँच किया जाएगा इस बीच जो छः माह का समय है इसके दौरान उसके पोषण/ खानपान संबंधित परामर्श दिया जाएगा और उनके आयरन की

गोली को वरदान के निगरानी में साप्ताहिक सेवन सुनिश्चित कराया जायेगा। राणा फिरदौस ने जानकारी देते हुए बताया की एस्कैजिके गर्ल्स स्कूल सिसवा

पटना, सिसवा खरार मिडिल स्कूल, अलखबानी मिडिल स्कूल मिडिल स्कूल कथरिया में कल भी बालिकाओं के रक्त की जाँच कराई जाएगी। मौके पर प्रभारी

चिकित्सा पदाधिकारी हासिम साह, प्रखंड स्वास्थ्य प्रबंधक राजीव मिश्रा, रवि कुमार, बीसीएम अजय कुमार, एएनएम नाहिदा खातून, लैब टेक्निशियन

सरफराज अहमद, परामर्शदाता ब्रजेश कुमार, पीरामल फाउंडेशन के जिला प्रतिनिधि मुकेश कुमार एवं राना फिरदौस, शोभा कुमारी व अन्य उपस्थित रहे।

संक्षिप्त

समाचार

## डुमरियाघाट में विदेशी शराब के साथ दो कारोबारी गिरफ्तार

बीएनएम। मोतिहारी। जिले के डुमरियाघाट थाना पुलिस ने गुप्त सूचना के आधार पर शुरू किये गये सघन वाहन जाँच के दौरान राष्ट्रीय उच्च पथ 27 पर उत्तर प्रदेश से तस्करी के लिए लाई जा रही के 434 पीस ट्रेटा पैक विदेशी शराब बरामद किया है, साथ ही दो तस्करों को भी गिरफ्तार किया है। प्रशिक्षु दारोगा निधि कुमारी ने बताया कि गुप्त सूचना के आलोक में एसपी कानेश कुमार मिश्र के निर्देश पर डुमरिया घाट पुल के पास वाहन जाँच की जा रही थी। इसी दौरान एक टेंपो पर लदी ट्रेटा पैक में बंद फुटी शराब की खेप जो यूपी से मुजफ्फरपुर ले जाया जा रहा था। उक्त टेंपू चालक अपने टेंपू ले भागने लगा जिसकी पीछा कर तलाशी ली गयी तो शराब बरामद करते हुए दो कारोबारियों को गिरफ्तार किया गया। कारोबारियों की पहचान मुजफ्फरपुर जिले के अहियापुर थाना क्षेत्र अवस्थित बांध रोड नाजीपुर शेखपुरा गांव के अमन सिंह और बैजू कुमार के रूप में हुई है। छापेमारी टीम में प्रशिक्षु दारोगा निधि कुमारी व पुलिस बल के जवान शामिल थे।

## रेलवे का लोहा चोरी कर नेपाल ले जाते दो गिरफ्तार

बीएनएम। मोतिहारी। रक्सौल जंक्शन के परेडआ समपार ढाला के समीप से रेलवे का लोहा चोरी कर नेपाल बेचने ले जा रहे दो युवकों को आरपीएफ ने गिरफ्तार किया है। गिरफ्तार आरोपियों की पहचान रक्सौल के तुमरियाटोला निवासी मिथिलेश कुमार और जोकियारी निवासी किशन कुमार महतो के रूप में हुई है। रक्सौल आरपीएफ इंस्पेक्टर ऋतुज कश्यप ने बताया कि गस्ती के दौरान आरपीएफ के सब इंस्पेक्टर अजय कुमार चौधरी के नेतृत्व में गिरिजेश कुमार विनोद कुमार पासवान ने यह सफलता पाई है। रक्सौल प्लेटफार्म संख्या एक के पश्चिम साइड परेडआ फाटक सम्पार के पश्चिम दक्षिण की तरफ एसपीएसटी 9 प्लेट को कंधे पर रख चोरी कर ले जा रहे थे। आरपीएफ के जवानों को देखते ही यह लोग उसको फेंक कर भागने लगे। जिनका पीछा कर पकड़ लिया गया। पृष्ठने पर इन लोगों ने बताया कि उस लोहे की चोरी कर नेपाल में बेचने ले जा रहे थे। उनके द्वारा सीएसटी 9 प्लेट के 84 किलो लोहे की चोरी करने का प्रयास किया गया था। जिनका अनुमानित कीमत 3360 रुपया है।

## चिरैया में पुलिस ने देशी कट्टा के साथ दो युवक को किया गिरफ्तार

बीएनएम। मोतिहारी। जिले के चिरैया थाना क्षेत्र के सपगढ़ा गांव के समीप देशी कट्टा के साथ घूम रहे दो युवकों को चिरैया पुलिस ने गिरफ्तार किया है, जिससे आवश्यक पूछताछ की जा रही है। पकड़ा गया युवक चिरैया थाना अकौना गांव निवासी रजनीश कुमार और रामसूरत कुमार है, जिसका पूर्व से पुलिस रिकॉर्ड में कोई अपराधिक इतिहास नहीं है। थानाध्यक्ष अरुण कुमार ने बताया कि दोनों युवकों को गुप्त सूचना के आधार पर पकड़ा गया है। उन्होंने बताया कि पकड़ा गया युवक किस उद्देश्य से वहां आया था। इसकी जांच की जा रही है, पूछताछ के दौरान युवकों ने बताया कि सपगढ़ा गांव के किसी व्यक्ति ने उसे फोन कर बुलाया था तथा हथियार थमा कर पुलिस को सूचना दे दी है। पुलिस इस बिंदु पर भी जांच कर रही है। थानाध्यक्ष अरुण कुमार ने बताया कि प्रारंभिक दर्ज कर पकड़े गए दोनों युवकों को न्यायिक हिरासत में भेजा जा रहा है।

## जाली नोट के साथ 3 नेपाली व एक भारतीय नागरिक गिरफ्तार

बीएनएम। मोतिहारी। जिला से सटे नेपाल के बारा जिला के कलैया में नेपाल पुलिस ने भारी मात्रा में नेपाली जाली नोट बरामद किया है। इस दौरान 2 बाईक समेत 3 नेपाली एवं एक भारतीय नागरिक को गिरफ्तार किया है। नेपाल के बारा जिला प्रहरी कार्यालय के सूचना अधिकारी दधिराम न्योपाने ने बताया कि विशेष सूचना के आधार पर 4 लोगों को 13 लाख 16 हजार जाली नोट के साथ गिरफ्तार किया गया है, जिनमें रौतहट जिला के राजपुर नगरपालिका वार्ड नंबर-1 निवासी महदेव साह का पुत्र बीआर 06 ए डब्ल्यू 2758 नंबर की बाईक से एक हजार के कुल 707 नोट, कुल 7 लाख 7 हजार रुपया एवं बिहार के मोतिहारी जिला के झरोखर थानागत कबैया पंचायत के खर्सलवा गांव निवासी मो. आलम को एक हजार के 609 अदद, कुल 6 लाख 9 हजार जाली नोट के साथ गिरफ्तार किया गया, साथ ही बारा जिला के कोल्हवी नगरपालिका वार्ड-06 निवासी राजन चौधरी एवं वार्ड-05 निवासी आकाश चौधरी को भी गिरफ्तार किया है।

# राजद जिलाध्यक्ष ने कहा मोतिहारी का तेजस्वी मैं हूँ, तुम देवा गुप्ता के यहाँ मुकेश साहनी और तेजस्वी को क्या जाने दिया रे

बीएनएम। मोतिहारी। सागर सूरज

पूर्वी चंपारण के राजद अध्यक्ष मनोज यादव इन दिनों लगातार विवादों में घिरते जा रहे हैं। राजद अध्यक्ष अपने बड़-बोलेपन से अपनी ही पार्टी और गठबंधन नेताओं के निशाने पर आ गये हैं। ताजा मामला जिला राजद के महासचिव पप्पू सहनी से जुड़ा है, जिसमें उनके और मनोज यादव के बीच बातचीत का ऑडियो वायरल हो रहा है, जिसमें वो पप्पू साहनी सहित अन्य को धमका रहे हैं और कह रहे हैं कि तेजस्वी यादव और मुकेश साहनी को मोतिहारी नगर निगम के महापौर प्रीति गुप्ता के पति देवा गुप्ता के घर इन लोगों ने क्या जाने दिया। वायरल ऑडियो को बॉर्डर न्यूज मिरर पुष्टि नहीं करता। परंतु ऑडियो में जो आवाज



है उसके बारे में बताया जा रहा है कि एक तरफ पप्पू सहनी है तो दूसरी तरफ खुद मनोज यादव। ऐसे में चर्चाओं का बाजार गरम है। वायरल

ऑडियो में मनोज यादव कहते सुना जा रहे हैं कि मोतिहारी का तेजस्वी यादव मैं खुद हूँ... ऐसे में बिना मेरे मर्जी को तेजस्वी और मुकेश सहनी



देवा गुप्ता के घर क्यों गए। बात करते करते मनोज यादव रे- रा पर उतर जाते हैं और कहते हैं तुम और तुम्हारे भाई के वजह से मुकेश सहनी देवा

गुप्ता के घर गए तो इस पर पप्पू सहनी कहते हैं तो आपके तेजस्वी यादव क्यों गए उनको आप रोक लेते? मनोज यादव कहते हैं मोतिहारी का तेजस्वी

मैं हूँ, मुझसे क्या नहीं पूछा रे .. । फिर पप्पू सहनी कहते हैं जान से मार दीजिएगा का। इसी तरह जम कर तू-तू मैं – मैं होता है और मनोज कहते हैं तुम, तुम्हारा भाई, मुझी ललवा सबने मिलकर यह काम किया है। पार्टी अगर हारती है तो तुम से जवाब लेंगे। यही नहीं, राजद नेत्री निराली ठाकुर ने हाल ही में अध्यक्ष मनोज यादव पर कई गंभीर आरोप लगाते हुए कहा था कि राजद तुम्हारे बाप का नहीं है। किसी कार्यक्रम में मंच पर बैठने को लेकर विवाद हुआ था। उसके बाद आक्रोशित राजद नेत्री ने सोशल मिडिया पर आकर राजद अध्यक्ष को जम कर बुरा भला कहा था। सनद रहे कि पिछले वर्ष अति पिछड़ा सम्मेलन के दौरान भी एक राजद नेता के साथ मंच से कूद कर मारपीट करने का वीडियो खूब वायरल हुआ था।

## टीडीसी पार्ट टू की परीक्षा शांतिपूर्ण हुई संचालित



बीएनएम। मोतिहारी

शहर के एलएनडी कॉलेज परीक्षा केंद्र पर बुधवार को बीआरए बिहार विश्वविद्यालय, मुजफ्फरपुर के निर्देशानुसार टीडीसी पार्ट टू के एमआईएल पत्र की परीक्षा शोभामुक्त व नकलमुक्त संचालित हुई। एलएनडी कॉलेज के केंद्राधीक्षक प्रो. (डॉ.) राजेश कुमार सिन्हा ने बताया कि इस केंद्र पर बीआरएबीयू के अनुदेशों का अक्षरशः अनुपालन करते हुए परीक्षा संबंधी आचार संहिता के अनुकूल शांतिपूर्ण परीक्षा संचालित की जा रही है। यह केंद्र शोभामुक्त व नकलमुक्त परीक्षा के लिए सदा प्रसिद्ध रहा है। इस केंद्र पर नकल बिल्कुल नगण्य है। परीक्षा नियंत्रक डॉ. सर्वेश दुबे के अनुसार बुधवार को सत्र 2022-25 के त्रिवर्षीय स्नातक पाठ्यक्रम के तहत प्रथम पाली में ग्रुप सी के एमआईएल पत्र व द्वितीय पाली में ग्रुप डी के एमआईएल पत्र की परीक्षा थी। प्रथम पाली की परीक्षा

में कुल आवंटित 670 परीक्षार्थियों में 668 उपस्थित व 2 अनुपस्थित रहे। द्वितीय पाली की परीक्षा में कुल आवंटित 921 परीक्षार्थियों में 917 उपस्थित व 4 अनुपस्थित रहे। संयुक्त केंद्राधीक्षक डॉ. कुमार राकेश रंजन ने बताया कि ऑनर्स व सब्सिडियरी पत्रों की परीक्षा समाप्त होने के उपरांत बुधवार से एमआईएल पेपर्स की परीक्षा आरंभ हुई है। गुरुवार को प्रथम पाली में ग्रुप ई व द्वितीय पाली में ग्रुप एफ के एमआईएल पत्र की परीक्षा ली जाएगी। ज्ञात हो कि इस केंद्र पर डॉ. श्री कृष्ण सिन्हा महिला महाविद्यालय, मोतिहारी, आदर्श चंपारण डिग्री महाविद्यालय, कोटवा एवं अशफ़ी कुंवर रामरतन राय महाविद्यालय, कोटवा के परीक्षार्थियों का परीक्षा केंद्र निर्धारित किया गया है। इस परीक्षा के संचालन में डॉ. प्रभाकर कुमार, डॉ. शंभु नाथ सिंह, हितेश कुमार सिंह, विवेक कुमार, ऋषि कुमार, एनसीसी कैडेट्स बिट्टू कुमार आदि की महत्वपूर्ण भूमिका रही है।

**नौकरी ! बिहार के लिए सुनहरा अवसर नौकरी !!**

**PS BAJAJ FINANCE WHOLESALE MARKET**

**प्रियांशु बाजाज** Managing Director

**फाइनेंस होल सेल मार्केट लिमिटेड**

**बिहार में कुल रिक्त 640 सीट (लडके तथा लड़कियों के लिए)**

S.No.	Position	Qualification	No. of Possession	Pay Scale
1.	Branch Manager	Graduation	40	30,000 – 35,000
2.	Finance Manager	Graduation / Intermediate	40	25,000 – 30,000
3.	Insurance Manager	Graduation / Intermediate	40	25,000 – 30,000
4.	Branch Accountant	I.Com / B.Com with Computer Knowledge	40	20,000 – 25,000
5.	Filed Officer	10 <sup>th</sup> / 10 <sup>th</sup> +2	160	15,000 – 20,000
6.	Store Keeper	10 <sup>th</sup>	80	15,000
7.	Delivery Boy	10 <sup>th</sup>	160	10,000 + Commission
8.	Supervisor	Graduation with Computer Knowledge	40	20,000 – 25,000
9.	Security Guard	Retired Home Guard Officer	40	10,000
10.	Distributor	Minimum 8th Passed		We will Provide loan of Rs. 5Lakh - 10 Lakh rupees.
11.	Peon	Minimum 8th Passed	40	10,000 – 15,000

**नोट - ऑनलाइन फॉर्म फइल करने के लिए** <https://psbajajholselemarket.in/career> **पर जाए । अधिक जानकारी के लिए हमारे हेल्पटाइन नं० - Whatsapp - +91 8755711350 पर संपर्क करें ।**

**Mobile No - +91 7324818096**

**\*नियम एवं शर्तें लागू**



**बीएनएफ। मझौलिया।** प्रखंड के राजकीय उत्कर्मित उच्चतर माध्यमिक विद्यालय महोदीपुर में परीक्षा देने के दौरान नौवीं की छात्रा बुधवार को बेहोश हो गई। प्रथनाध्यापिका शंकर शाह प्रखंड शिक्षा प्रदाधिकारी हफीजुल रहमान ने बताया कि छात्रा घर से खाना खाकर नहीं आई थी। परीक्षा दे रही थी बेहोश हो गई है। नया नामांकन है। नाम याद नहीं है। उसके मुंह पर पानी का छिड़काव किया गया है। होश आने पर ओआर एएस पिलाकर उसके घर भेज दिया गया है। उसके माता-पिता के द्वारा इलाज कराई जा रही है।



# किडनी स्टोन इलाज की सफलत सुविधाएँ

# स्टोन क्लिनिक

# मोतिहारी

## A MULTI SPECIALITY HOSPITAL



### हमारी सुविधाएँ

- पुरुषों में Gall Bladder Surgery, CBD सर्जी
- पुरुषों में प्रोस्टेटॉमी (TUM, LAH) की सर्जी
- Renal Stone, Urologic Stone की सर्जी सर्जी
- पित्त पथरी की सर्जी सर्जी की सर्जी
- सर्जी की सर्जी सर्जी की सर्जी सर्जी
- पुरुषों सर्जी में हिलोपेक्सी - मोती सुविधाएँ
- पित्त की सर्जी सर्जी की सर्जी सर्जी
- 24 घंटा सर्विस इमिजिनेस - सर्जी की सर्जी



**डॉ. मनोज कुमार गुप्ता**

MBBS, MS, FMS Ex- SR, BSA Medical College  
Delhi Ex- Asst. Prof. Dept. Medical College  
पुनर्निर्देश एण्ड सेप्टोकोस्मिक सर्विस



**डॉ. महेश सिंह**

MBBS, MS, MCH (Urology),  
Ex- HOD Urology, IGIMS, Patna  
सोनिपट पुनर्निर्देश एण्ड एण्डोस्कोपी



**डॉ. हेमन्त कुमार**

MBBS, MD (Psychiatry) BMH, Varanasi  
सिजन, सर्जी, सर्जी की सर्जी सर्जी



**डॉ. मीना**

MBBS, DGO, DNB (OBG), FMS  
स्त्री एवं प्रसूति रोग विशेषज्ञ

**Mob.- 9507919091, 07562964700, 8969970077**

**शास्त्री नगर, महिला कॉलेज रोड, मोतिहारी**

**वैक रोड, राजेश्वरी पैलेस होटल के पूरव वाली गली में**



## संपादकीय

# चुनाव और विदेशी हस्तक्षेप

दुनिया के सबसे बड़े लोकतंत्र भारत के आम चुनाव पर पड़ोसी देश पाकिस्तान सहित पश्चिमी देशों और वहां की मीडिया की नजर लगी है। प्रधानमंत्री नरेन्द्र मोदी से इस चुनाव में पाकिस्तान के कुछ नेताओं की टिप्पणी को लेकर सवाल पुछा गया तो उनका जवाब आया देश में कुछ ही लोग हैं जिनके समर्थन में वहां से आवाज उठती है। मैं नहीं जानता कि ऐसा क्यों है। यह जांच-पड़ताल का गंभीर विषय है। यह गौर करने वाली बात है कि भारत में चुनाव अभियान शुरू होने के साथ ही विदेशी हस्तक्षेप किसी न किसी रूप में मुद्दा बना हुआ है।

अभी पिछले दिनों ही विदेश मंत्री एस जयशंकर ने ‘इंटरनेशनल खान मार्केट गैंग’ का जिक्र किया। उनका विास है कि यह गैंग भारत में सक्रिय ऐसे ही तत्वों के साथ मिलकर सरकार की नीतियों को प्रभावित करता है। विदेश मंत्री के अनुसार ‘इंटरनेशनल खान मार्केट गैंग’ में पश्चिमी देशों की मीडिया, बुद्धिजीवी वर्ग, थिंक टैंक और मध्यम दब्जे के सरकारी अधिकारी शामिल हैं। जयशंकर ने इन देशों को एक तरह से चेतावनी भी दी है कि वे भारत की राजनीति में हस्तक्षेप करने के बजाय अपने देश को संभालें। पड़ोसी देश पाकिस्तान हो या फिर अमेरिका और पश्चिमी देश सभी की नजरों में भारत और प्रधानमंत्री मोदी किरकिरी बने हुए हैं। वे भारत के एक मजबूत और विकसित देश के रूप में उभरते देखना नहीं चाहते। ये देश भारत की राजनीति को अस्थिर और कमजोर बनाने के लिए समय-समय पर इस तरह के दांव चला करते हैं और इनके लिए चुनाव से बेहतर कोई दूसरा मौसम नहीं हो सकता। मुख्यमंत्री केजरीवाल ने जब अपना पोस्ट साझा कि मैंने महंगाई, बेरोजगारी और तानाशाही के खिलाफ विरोध किया है तो पाकिस्तान के पूर्व मंत्री फवाद चौधरी ने प्रतिक्रिया दी कि शांति और सद्भाव से नफरती और कट्टर ताकतों को हराया जा सकता है। केजरीवाल को पाकिस्तानी मंत्री की राजनीतिक चाल समझने में देर नहीं लगी और उन्होंने जवाब दिया कि आपको आंतरिक मामले में हस्तक्षेप करने के बजाय अपने देश की खराब स्थिति को संभालने में ध्यान देना चाहिए। प्रधानमंत्री मोदी ने केजरीवाल और चौधरी के संवाद को चुनावी मुद्दा बनाने की कोशिश की है। जाहिर है चुनाव में नेता एक दूसरे पर अपने तरकश का हर बाण चलाते हैं। लेकिन चुनाव बाद एक दूसरे को गले भी लगा लेते हैं। लोकतंत्र की यही खूबी है कि भारत के नेता और मतदाता दोनों परिपक्व हैं।

# आतंकवादी या पत्थरबाजी करने वालों पर सही फैसला

जम्मू-कश्मीर में किसी आतंकवादी या पत्थरबाजी करने वाले शख्स के परिजन को अब सरकारी नौकरी नहीं मिलेगी। केंद्रीय गृह मंत्री अमित शाह ने सोमवार को यह बात कही। यह भी कहा कि मोदी सरकार आतंकवादी ढांचा समाप्त करेगी और इससे आतंकी घटनाओं में कमी आना तय है। शाह ने फैसले के खिलाफ मानवाधिकार कार्यकर्ताओं के उच्चतम न्यायालय जाने की बात भी की। इस मामले में सरकार की जीत हुई। उन्होंने ऐसे मामलों में राहत देने की बात भी की, जिनमें कोई शख्स स्वयं आगे आकर अपने करीबी रिश्तेदार के आतंकवादी गुट में शामिल होने की सूचना देता है। आतंकी के मारे जाने पर निकाले जाने वाले जनाजे को लेकर भी उन्होंने बताया कि हमने धार्मिक रिवाजों के साथ सुपुर्द-ए-खाक निर्जन स्थान पर करने की व्यवस्था की। जैसा कि याद होगा कि पूर्व में सुरक्षा बलों द्वारा आतंकवादी मारे जाने के बाद भारी जन-सैलाब उनके जनाजे में शामिल हुआ करता था। आतंकवाद के खिलाफ होने वाले वित्त पोषण को लेकर भी मोदी सरकार द्वारा बहुत सख्ती बरती गई है। पूर्ववर्ती राज्य का विशेष दर्जा समाप्त करने के बाद से केंद्र सरकार ने जम्मू-कश्मीर में शांति बनाए रखने के लिए हर संभव प्रयास किए हैं। राज्य लंबे समय तक आतंकवाद की चपेट में रहा है। बड़े आतंकवादी संगठन युवाओं को बरगला कर, उन्हें झूठे आासन देकर या धमका कर अपने गुटों में शामिल करते रहे हैं। आत्मसमर्पण करने या हथियार डालने वाले युवाओं को सुधरने का मौका देने के लिहाज से उन्हें नौकरियां दी जा रही थीं। मगर अमानत में ख्यातन करने वाले गद्दारों तथा गोपनीय सूचनाएं देश-विरोधी तत्वों तक पहुंचाने वालों से आजिज आकर इस तरह के सख्त फैसले करना उचित है। बेहतर हो कि सरकार हथियार डालने वाले ऐसे भटक के युवाओं के प्रति सहानुभूति दिखाते हुए, उन्हें रोजगार पाने में सक्षम बनने में मदद करे। बेशक, कड़ाई उचित है मगर उन्हें विशेष प्रशिक्षण देने की व्यवस्था तो की ही जा सकती है। साथ ही, उनके परिजनों पर कड़ा तंत्र के संघर्ष में रहने जैसे आदेश भी पुलिस या सुरक्षा तंत्र के नजर रखने में मदद देगा और आशावादिता का माहौल बना है।

आईपीएल में एक बार फिर साबित हो गया कि गौतम गंभीर के बिना केकेआर के अभियान में गंभीरता नहीं आ पाती है। टीम चेपांक मैदान पर शानदार प्रदर्शन करके तीसरी बार चैंपियन बनी और तीनों ही बार उसके चैंपियन बनने में गंभीर की भूमिका अहम रही है। केकेआर 2012 और 2014 में चैंपियन गौतम के कप्तान रहते बनी थी और इस बार उनके मेंटॉर के तौर पर जुड़ने से टीम की किस्मत बदली है। उन्होंने फाइनल में सनराइजर्स हैदराबाद को आठ विकेट से हरा दिया। इस तरह के एकतरफा फाइनल की किसी ने भी उम्मीद नहीं की थी। कोलकाता नाइट राइडर्स ने दिखाया कि वह ही इस सत्र की सर्वश्रेष्ठ टीम थी, क्योंकि उन्होंने शुरू से लेकर आखिर तक अपने प्रदर्शन का लोहा बनवाए रखा। पर टीम को यह मजबूती दिलाने में टीम प्रबंधन खासतौर से गौतम गंभीर की नीतियों की भूमिका अहम रही। गौतम ने सबसे पहले सुनील नारायण को पारी की शुरुआत के लिए तैयार किया। यह कहा जा रहा है कि वह शुरुआत में इसके लिए तैयार नहीं थे। पर उनसे कहा गया कि आप अच्छा प्रदर्शन करें या नहीं पर लगातार आक्रामक रख अपनाना है। इस भरोसे को उन्होंने 488 रन बनाकर और 17 विकेट लेकर सही ठहरा दिया। इसी तरह टीम के सबसे महंगे खिलाड़ी मिचेल स्टार्क के शुरुआती मैचों में प्रभाव नहीं छोड़ने पर भी उन पर भरोसा बनाए रखा। आखिर में उन्होंने क्वालिफायर एक और फाइनल में शानदार प्रदर्शन करके अपने ऊपर जताए भरोसे को सही ठहरा दिया। वह इन दोनों ही मैचों में प्लेयर ऑफ द मैच बने। आंद्रे रसेल को केकेआर का ट्रंप कार्ड मान सकते हैं। वह आईपीएल



इतिहास के सिर्फ तीसरे ऑलराउंडर हैं, जिसने एक सत्र में 200 से ज्यादा रन बनाने के अलावा 19 विकेट लिए हैं। इससे पहले यह करिश्मा सिर्फ जैक कैलिस और शेन वाटसन ही कर सके हैं। हमें याद है कि पिछले सीजन में रसेल बार-बार चोटिल हो रहे थे और उनकी फिटनेस बहुत अच्छी नहीं थी। पर केकेआर फ्रेंचाइजी ने उन्हें फिटनेस के लिए अमेरिका भेजा और वह वहां बास्केटबाल खिलाड़ियों के साथ फिटनेस सत्र में शामिल रहे और उसका नतीजा इस बार साफ दिखा। उन्हें इस बार कप्तान श्रेयस ने जितनी भी बार गेंद थमाई, उन्होंने विकेट निकालकर दिया। इससे एक बात तो साफ है कि फ्रेंचाइजी अपने खिलाड़ियों के साथ हमेशा जुड़ी रहती है। पर इस टीम की सफलता में कप्तान श्रेयस अय्यर की भी भूमिका अहम रही। उन्होंने गेंदबाजी में बदलाव समझदारी के साथ किए और विकेट निकालने के लिए रणनीतियां अच्छे से बनाई और जरूरत पड़ने पर बल्ले से भी

से ज्यादा विकेट लिए। केकेआर के गेंदबाजी कोच बी अरुण ने कहा कि हम पिछले दो सीजन में प्लेऑफ के लिए क्वालिफाई नहीं कर सके थे। पर इस बार गेंदबाजी अटैक में मिचेल स्टार्क के जुड़ने से गेंदबाजी अटैक में धार आ गई। वह दुनिया के सर्वश्रेष्ठ गेंदबाजों में शुमार होते हैं। सही मायनों में पहले क्वालिफायर और फाइनल में उन्होंने ही जीत की राह बनाई। उन्होंने फाइनल में जिस गेंद पर अभिषेक को बोलड किया, उसे इस सीजन की सर्वश्रेष्ठ गेंद माना जा सकता है। इसी तरह पहले क्वालिफायर में बेहतरीन गेंद पर ट्रेविस हेड को बोल्ड किया था। हैदराबाद ने इस सीजन में तीन विकेट पर 287 रन का सर्वाधिक स्कोर बनाने का रिकॉर्ड बनाया। उन्होंने पूरे टूर्नामेंट में आक्रामक बल्लेबाजी करके अपनी धाक जमा दी। पर फाइनल जैसे महत्वपूर्ण मौके पर वह क्लिक नहीं कर सके। सही मायने में उनकी खेलने की सही योजना ही नहीं दिखी। यह सही है कि टीम की बल्लेबाजी की जान रहे ट्रेविस हेड और अभिषेक शर्मा दो बेहतरीन गेंदों का शिकार बन गए और इससे टीम की बल्लेबाजी में पंचर लग गया और वह इन झटकों से कभी उबर ही नहीं सकी। इसमें बल्लेबाजों का गलत शॉट सलेक्शन ने भी अहम भूमिका निभाई। सनराइजर्स को भविष्य में स्पिन गेंदबाजी को और मजबूत करने की जरूरत है, ताकि मध्य के ओवरों में विकेट निकाल सकें। यह सही है कि शाहबाज और अभिषेक शर्मा ने दूसरे क्वालिफायर में अपनी भूमिका को अच्छे से निभाया। पर दोनों स्पिनर ऐसे नहीं हैं कि उन पर हमेशा भरोसा किया जा सके।

-मनोज चतुर्वेदी

# आम चुनाव : तस्वीर कुछ अलग है

अब जब लोक सभा चुनाव का एक चरण बाकी है नेताओं, पार्टियों और विश्लेषकों के दावों पर बात किया जाना आवश्यक है। विरोधी दलों, नेताओं और उनका समर्थन करने वाले मुख्य मीडिया, सोशल मीडिया के तज्जकारों, एक्टिविस्टों ने ऐसा माहौल बनाया है मानो 4 जून के साथ ही प्रधानमंत्री नरेन्द्र मोदी के नेतृत्व वाली सरकार का अंत हो जाएगा और उसकी जगह विपक्ष के गठबंधन की सरकार बनेगी। केंद्रीय गृह मंत्री अमित शाह ने जब चौथे दौर के साथ बहुमत एवं पांचवें दौर के साथ 310 सीटों तक पहुंचने की बात की तो ऐसे लोगों ने उसका उपहास उड़ाना शुरू कर दिया। आजकल डिबेट में भी पूछा जा रहा है कि अब भाजपा 400 से आकर 300 की बात कैसे करने लगी है? न प्रधानमंत्री मोदी ने, न गृह मंत्री शाह ने कभी कहा है कि हमारा 400 पार का दावा खत्म हो गया है। सरकार में वरिष्ठ क्रम में रक्षा मंत्री राजनाथ सिंह दूसरे नंबर पर आते हैं, लेकिन नेतृत्व और नियंत्रण के आधार पर देखें तो प्रधानमंत्री के बाद अमित शाह ही सरकार और संगठन के दूसरे मुख्य निर्णायक हैं। इन दोनों ने 400 पार का दावा छोड़ा नहीं है तो विरोधियों की बात कैसे मान ली जाए कि भाजपा ने 300 तक का मन बना लिया है। 4 जून को किसको कितनी सीटें आएंगी इसकी भविष्यवाणी जोखिम भरी होगी। किंतु क्या देश में ऐसी स्थिति पैदा हो गई कि बहुसंख्य मतदाता मोदी सरकार को उखाड़ फेंकने की सीमा तक विद्रोह कर दे? इसी के साथ यह भी प्रश्न है कि क्या विपक्ष ने अपनी छवि ऐसी बना ली है कि लोग वर्तमान परिस्थितियों में उनके हाथों सत्ता सौंपने का निर्णय कर लें? निष्पक्ष होकर विचार करेंगे तो इन दोनों प्रश्नों का उत्तर हां में नहीं आ सकता है। तीन चरणों के मतदान में कमी से माहौल ऐसा बनाया गया मानो लोग मोदी सरकार से रु छ थे जिस कारण मतदान गिरा है। यह भी अजीब बात है कि सामान्यतः मतदान घटने को सत्ता के पक्ष का संकेत माना जाता था। हालांकि 2010 से मतदान के घटने या बढ़ने से किसी की सत्ता जाने या आने के संकेत की धारणा खत्म हो चुकी है। विपक्ष का यह दावा कैसे मान लिया जाए कि भाजपा के मतदाता नहीं आ रहे हैं और उनके मतदाता निकल रहे हैं?

क्या जिन परिस्थितियों में और जिन अपेक्षाओं से 2014 में भारत के लोगों ने 1984 के बाद एक नेता और दल के नेतृत्व में बहुमत दिया और 2019 में सशक्त किया उनके संदर्भ में ऐसी निराशाजनक प्रदर्शन सरकार है कि लोग उसे वाकई हटाने के लिए तैयार हो जाएं? सच यह



है कि मोदी और गृह मंत्री शाह की जोड़ी ने उन परिस्थितियों और अपेक्षाओं के संदर्भ में कुछ ऐसे काम किए हैं जिनकी उम्मीद उनके अनेक समर्थकों ने नहीं की थी। भाजपा को राजनीति में संघ विचारधारा का प्रतिनिधि माना जाता है। हिंदुत्व, हिंदुत्व आधारित राष्ट्र भाव और वैश्विक दर्शन इसके मूल में हैं। इस कारण देश का बहुत बड़ा वर्ग उससे हिंदुत्व के मामलों पर विचार और व्यवहार में प्रखरता की उम्मीद करता है। नरेन्द्र मोदी सरकार ने पहले दिन से इस दिशा में पूर्व सरकारों से अलग मुखर भूमिका निभाने की कोशिश की। यह नहीं कह सकते कि हिंदुत्व के मामले में जितनी अपेक्षाएं थीं सब पूरी हुईं पर जो कमी पहली सरकार में थी वह शाह के गृह मंत्री बनने के बाद काफी हद तक खत्म हुई है। उदाहरण के लिए किसी ने कल्पना नहीं की थी कि सरकार धारा 370 को एक दिन में समाप्त कर देगी। इसी तरह मुस्लिम समुदाय में समाज सुधार की दृष्टि से एक साथ तीन तलाक जैसे विषय को जिसे गलत तरीके से मजहब से जोड़ दिया गया है उसे खत्म करने का कानून बनाया जाएगा इसकी भी अपेक्षा नहीं थी। अयोध्या में वाकई श्री राम मंदिर बन जाएगा और रामलाल की प्राण प्रतिष्ठा हो जाएगी इसकी भी उम्मीद बहुत कम लोगों को थी। उच्चतम न्यायालय ने फैसला दिया, लेकिन सभी केंद्र में सत्ता का नियंत्रण मोदी और शाह के हाथों नहीं होता तथा उत्तर प्रदेश में योगी आदित्यनाथ सरकार नहीं होती तो न समय सीमा में मंदिर का निर्माण होता

और न रामलला की प्राण प्रतिष्ठा हो पाती। विदेशी नीति में इस समय भारत संपूर्ण विश्व में उस प्रभावी और विसनीय स्थान पर है जहां एक दूसरे के दुश्मन देश या देशों का समूह इसके साथ संबंध बनाए रखने के लिए तत्परता दिखा रहे हैं। अर्थव्यवस्था के क्षेत्र में दुनिया की सबसे तेजी से विकास करता हुआ देश भारत है। शेयर बाजार जबरदस्त ऊंचाईयों पर है। ऐसा नहीं है कि लोगों की सारी अपेक्षाएं पूरी हो गई हैं और हर व्यक्ति सुख समृद्धि और निश्चिंतता की अवस्था में पहुंच गया है। यूपीए सरकार की निराशाजनक स्थिति से उलट सकारात्मक और आशाजनक तस्वीर अवश्य है। उम्मीदवारों के चयन, गठबंधन आदि को लेकर भाजपा कार्यकर्ताओं, नेताओं और समर्थकों के अंदर असंतोष और नाराजगी देखी गई है जो स्वाभाविक है मोदी और शाह का नेतृत्व, प्रबंधन, नियंत्रण, जगह-जगह नेताओं से संवाद करने, उन्हें संभालने की क्षमता तथा उसके साथ केंद्र से प्रदेश के स्तरों पर विसनीय लोगों के समूह की सक्रियता का सामना विपक्ष करने की स्थिति में नहीं है। भाजपा का समर्थन और विरोध दोनों के पीछे उसकी विचारधारा को लेकर निर्मित सोच होती है। भारत और दुनिया भर के विरोधी अगर मोदी सरकार को हर हाल में सत्ता से हटाना चाहते हैं तो उसके पीछे मूल कारण इस विचारधारा के आधार पर खड़ा होता हुआ स्वाभिमानी भारत ही है जिसे वह पसंद नहीं करते या जो उनके लिए खतरा हो सकता है। भारत में एक बहुत बड़ा वर्ग इस विचारधारा को समझ कर खड़ा है और उसे लगता है कि हमारे सामने राजनीति में एक मात्र विकल्प इस समय भाजपा ही है। विरोधी भारतीय राजनीति में आए इस बदलाव की शक्ति को अभी तक नहीं पहचान सके। प्रधानमंत्री ने अपने इंटरव्यू में कहा कि पहले केवल मोदी करते थे और बाद में इसमें योगी को भी जोड़ लिया। कानून व्यवस्था पर योगी सरकार को सख्ती और सांप्रदायिकता के आरोपों की चिंता न करते हुए कठोरतापूर्वक कदम उठाने के कारण लोगों में अलग प्रकार की धारणा बनी है। विरोधियों का एक वर्ग हमेशा दुष्प्रचार करता रहता है कि अमित शाह योगी की लोकप्रियता से ईर्ष्या रखते हैं। सच यही है कि उनको मुख्यमंत्री बनाने के पीछे मोदी और शाह दोनों की भूमिका थी। इंडिया घटकों ने राष्ट्रीय स्तर पर अपनी जिम्मेवार और दूरगामी वाली सोच, कार्ययोजना एवं नेतृत्व की छवि प्रस्तुत नहीं की है। इसलिए यह मत मानिए कि देश भर के मतदाता उनके दावों के अनुरूप मतदान कर रहा है।

-अवधेश कुमार



## आज का पंचांग

30 मई 2024 को ज्येष्ठ माह के कृष्ण पक्ष की सप्तमी तिथि है। इस तिथि पर धनिष्ठा नक्षत्र और वैष्णुति योग का संयोग रहेगा। दिन के शुभ मुहूर्त की बात करें तो गुरुवार को अभिजीत मुहूर्त 11:51 12:45 मिनट तक रहेगा।

## आज का राशिफल



**मेघ :** आज नौकरी में उच्च अधिकारियों से निकटता बढ़ेगी. शासन सत्ता में बैठे व्यक्ति से सहयोग एवं सानिध्य मिलेगा. आजीविका के लिए किया जा रहा प्रयास सफल होगा. व्यापार में नए सहयोगी बनेंगे. चर्म उद्योग से जुड़े लोगों को विशेष सफलता एवं सम्मान मिलेगा. राजनीति में किसी आंदोलन का नेतृत्व करने का अवसर मिलेगा.

**वृषभ :** आज दिन सामान्य सुख एवं उन्नति दायक रहेगा. अपनी निजी परिस्थितियों को ध्यान में रखकर ही महत्वपूर्ण कार्य में कोई बड़ा निर्णय न लें. सामाजिक गतिविधियों के प्रति अधिक रुचि लेंगे. व्यवसाय के क्षेत्र में कार्यरत व्यक्तियों के लिए व्यवसाय की दृष्टि से लाभ की स्थिति सामान्य रहेगी.

**मिथुन :** आज कोई अग्रिय समाचार मिल सकता है. कार्य क्षेत्र में आप अपने क्रोध एवं वाणी पर नियंत्रण रखें. रोजगार की तलाश में इधर से उधर भटकना पड़ेगा. बहुराष्ट्रीय कंपनियों में कार्यरत लोगों को कोई झटका लग सकता है. उद्योग धंधे की योजना में विलंब होने से मन खिन्न रहेगा.

**कर्क :** आज संतान पक्ष से कोई शुभ समाचार मिलेगा. कार्य क्षेत्र में नए मित्र बनेंगे. बौद्धिक कार्यों को करने वाले लोगों को उच्च सफलता एवं सम्मान मिलेगा. व्यापार में आय बढ़ाने के प्रयास सफल होंगे. अपने ऊपर भरोसा रखें. आजीविका के क्षेत्र में व्यक्तियों को पदेन्नति आदि होने के योग बनेंगे.

**सिंह :** आज दिन अधिक शुभ फल कारक रहेगा. कार्य क्षेत्र में आने वाली विभिन्न बाधाएं कम होंगी. किसी महत्वपूर्ण कार्य के सिद्ध होने से मन में प्रसन्नता बढ़ेगी. आप अपने पराक्रम एवं बुद्धि विवेक से अपनी मान प्रतिष्ठा को बढ़ाएंगे. नवीन संपत्ति के लिए आज का दिन अनुकूल रहेगा.

**कन्या :** आज प्रेम संबंधों में प्रगाढ़ता आयेगी. किसी महत्वपूर्ण पद के मिलने से समाज में प्रभाव बढ़ेगा. संपत्ति संबंधी कार्यों में अधिक परिश्रम से सफलता प्राप्त होगी. नया मकान अधिक क्रय करने की संभावना रहेगी. विद्यार्थी वर्ग की अध्ययन के प्रति रुचि बढ़ेगी. व्यापार में नए सहयोगी बनेंगे.

**तुला :** आज कार्य क्षेत्र में संघर्ष अधिक बढ़ सकता है. जिसका मानसिक एवं शारीरिक स्वास्थ्य पर प्रतिकूल प्रभाव पड़ सकता है. किसी के बहकावे में न आए. बुद्धि विवेक से सोच समझकर कार्य करें. व्यवहार को अच्छा बनाए रखें. अपने महत्वपूर्ण कार्य को स्वयं करने का प्रयत्न करें. दूसरों पर आश्रित न रहें.

**वृश्चिक :** आज रोजगार की तलाश पूरी होगी. उद्योग धंधे को शुरू कर सकते हैं. बहुराष्ट्रीय कंपनियों में नौकरी के लिए प्रयास कर रहे हैं लोगों को नौकरी प्राप्त होगी. दुग्ध व्यापार में संलग्न लोगों को सफलता प्राप्त होगी. नौकरी में पदेन्नति होने के योग बनेंगे.

**धनु :** आज का दिन अधिक सुख उन्नति दायक रहेगा. विरोधी पक्ष की पराजय होगी. जिसके फल स्वरूप कुछ रुके हुए कार्य पूरे होंगे. अपनी विचारधारा एवं भावना का आर करें. परंतु किसी पर जबरदस्ती न थोपें. कार्य क्षेत्र में अधिक परिश्रम करने पर भी लाभ अधिक होगा.

**मकर :** आज नौकरी में पदेन्नति होने के योग बनेंगे. उच्च अधिकारियों से निकटता बढ़ेगी. बहुराष्ट्रीय कंपनियों में कार्यरत लोगों को बॉस से संबंध मधुर होंगे. चर्म उद्योग से जुड़े लोगों को विशेष लाभ होगा. राजनीति में विरोधियों को पछाड़कर महत्वपूर्ण पद प्राप्त करेंगे.

**कुंभ :** अनचाही यात्रा पर जाना पड़ सकता है. किसी महत्वपूर्ण कार्य में विलंब होने के योग हैं. किसी विशिष्ट व्यक्ति से अकारण दूरियां बढ़ जाएंगी. रोजी रोजगार की तलाश में दर दर भटकना पड़ेगा. राजनीति में पद से हटाया जा सकता है. व्यापार में कोई विश्वास पात्र व्यक्ति धोखा दे सकता है.

**मीन :** आज महत्वपूर्ण कार्य को दूसरे के भरोसे न छोड़ें. आजीविका के क्षेत्र में संलग्न व्यक्ति कार्य क्षेत्र के प्रति अधिक सतर्क रहें. व्यापार करने वाले लोगों की व्यवसाय स्थिति सामान्य रहेगी. उद्योग धंधे के विस्तार की योजना सफल होगी. गायन के क्षेत्र से जुड़े लोगों को उच्च सफलता एवं सम्मान प्राप्त होगा. संपत्ति में वृद्धि होगी. नौकरी में उच्च अधिकारी का वरदहस्त बना रहेगा. राजनीतिक पद एवं प्रतिष्ठा में वृद्धि होगी. परिवार में नए सदस्य का आगमन होगा. किसी दूर देश की यात्रा पर जा सकते हैं.





ऐसे अधिकतर अनजाने मंदिर झारखंड और छत्तीसगढ़ के दुर्गम इलाकों में स्थित है तथा साथ ही यह क्षेत्र नक्सल प्रभावित भी है। इसलिए यहां केवल स्थानीय लोग ही पहुंच पाते हैं। ऐसा ही एक अनजान मंदिर है लिंगाई माता मंदिर जो की आलोर गांव की गुफा में स्थित है। वास्तव में इस मंदिर में एक शिवलिंग है मान्यता है की यहां माता लिंग रूप में विराजित है। शिव व शक्ति के समन्वित स्वरूप को लिंगाई माता के नाम से जाना जाता है।

#### आलोर गांव में स्थित है मंदिर-

फरसगांव से लगभग 8 किमी दूर पश्चिम से बड़ेडोंगर मार्ग पर ग्राम आलोर स्थित है। ग्राम से लगभग 2 किमी दूर उत्तर पश्चिम में एक पहाड़ी है जिसे लिंगाई गढ़ा लिंगाई माता के नाम से जाना जाता है। इस छोटी से पहाड़ी के ऊपर विस्तृत फैला हुआ चट्टान के उपर एक विशाल पत्थर है।

बाहर से अन्य पत्थर की तरह सामान्य दिखने वाला यह पत्थर स्तूप-नुमा है इस पत्थर की संरचना को भीतर से देखने पर ऐसा लगता है कि मानो कोई विशाल पत्थर को कटोरानुमा तराश कर चट्टान के ऊपर उलट दिया गया है। इस मंदिर के दक्षिण दिशा में एक सुरंग है जो इस गुफा का प्रवेश द्वार है। द्वार इनता छोटा है कि बैठकर या लेटकर ही यहां प्रवेश किया जा सकता है। गुफा के अंदर 25 से 30 आदमी बैठ सकते हैं। गुफा के अंदर चट्टान के बीचों-बीच निकला शिवलिंग है जिसकी ऊंचाई लगभग दो फुट होगी, श्रद्धालुओं का मानना है कि इसकी ऊंचाई पहले बहुत कम थी समय के साथ यह बढ़ गई।

#### वर्ष में एक दिन खुलता है मंदिर-

परम्परा और लोकमान्यता के कारण इस प्राकृतिक मंदिर में प्रति दिन पूजा अर्चना नहीं

# लिंगाई माता मंदिर

यहां स्त्री रूप में होती है

शिवलिंग की पूजा

स्त्री रूप में होती है शिवलिंग की पूजा, साल में एक बार खुलता है मंदिर, मान्यता है यहां ककड़ी खाने से होती है संतान प्राप्ति। हमारे देश भारत के हर हिस्से में प्राचीन मंदिरों की भरमार है। इनमे से कई मंदिर तो बहुत प्रसिद्ध है जिनके बारे में सब लोग जानते है जबकि कई मंदिर अभी भी अधिकांश लोगों की पहुंच से दूर है।

होती है। वर्ष में एक दिन मंदिर का द्वार खुलता है और इसी दिन यहां मेला भरता है। संतान प्राप्ति की मन्त्र लिये यहां हर वर्ष हजारों की संख्या में श्रद्धालु जुटते हैं। प्रतिवर्ष भाद्रपद माह के शुक्ल पक्ष नवमी तिथि के पश्चात आने वाले बुधवार को इस प्राकृतिक देवालय को खोल दिया जाता है, तथा दिनभर श्रद्धालुओं द्वारा पूजा अर्चना एवं दर्शन की जाती है।

#### मंदिर से जुड़ी मान्यताएं-

इस मंदिर से जुड़ी दो विशेष मान्यताएं है। पहली मान्यता संतान प्राप्ति को लेकर है। इस मंदिर में आने वाले अधिकांश श्रद्धालु संतान प्राप्ति की मन्त्र मांगने आते है। यहां मनौती मांगने का तरीका भी निराला है। संतान प्राप्ति की इच्छा रखने वाले दंपति को खीरा चढ़ाना आवश्यक है प्रसाद के रूप में चढ़े खीरे को पुजारी, पूजा पश्चात दंपति को वापस करता है। दम्पति को

शिवलिंग के सामने ही इस ककड़ी को अपने नाखून से चीरा लगाकर दो टुकड़ों में तोड़ना होता है और फिर सामने ही इस प्रसाद को दोनों को ग्रहण करना होता है। मन्त्र पूरा होने पर अगले साल श्रद्धा अनुसार चढ़ावा चढ़ाना होता है। माता को पशुबलि और शराब चढ़ाना वर्जित है। दूसरी मान्यता भविष्य के अनुमान को लेकर है। एक दिन की पूजा के बाद मंदिर बंद कर दिया जाता है तो मंदिर के बाहर सतह पर बिछा दी जाती है। इसके अगले साल इस रेत पर जो चिन्ह मिलते हैं, उससे पुजारी अगले साल के भविष्य का अनुमान लगाते हैं। यदि कमल का निशान हो तो धन संपदा में बढ़ोत्तरी, हाथी के पांव के निशान हो तो उन्नति, घोड़ों के खुर के निशान हों तो युद्ध, बाघ के पैर के निशान हो तो आतंक, बिल्ली के पैर के निशान हो तो भय तथा मुर्गियों के पैर के निशान होने पर अकाल होने का संकेत माना जाता है।

# कर्म करो और फल की चिंता मत करो

महाभारत एक धर्मयुद्ध ही नहीं कर्तव्यगाथा भी है। इसमें गीता का ज्ञान मोह एवं अज्ञान से ग्रस्त मानव को जीवन में कर्तव्य की सर्वोच्चता का बोध करवाता है। समाज एवं देश की उन्नति के लिए सभी को अपने कर्तव्यों का ईमानदारी से पालन करना चाहिए।

आज से लगभग पांच हजार वर्ष पूर्व मार्गशीर्ष माह की शुक्ल एकादशी को महाभारत युद्ध में कुरुक्षेत्र की युद्धभूमि पर अर्जुन ने हथियार डाल दिए थे और श्रीकृष्ण से कहा था कि प्रभु मेरे सामने सभी भाई-बंधु, गुरु आदि खड़े हैं और मैं इन पर वार नहीं कर सकता। मैं युद्ध से हट रहा हूँ। अर्जुन के इस तरह कर्म से विमुख होकर मोह में बंधने को श्रीकृष्ण ने अनुचित ठहराया। अर्जुन युद्ध के लिए तैयार हो जाएं व सत्य को जान जाए इस अभिप्राय से श्रीकृष्ण ने उन्हें कुछ उपदेश दिया था। यही उपदेश गीता है।

गीता के जीवन-दर्शन के अनुसार मनुष्य महान है, अमर है, असीम शक्ति का भंडार है। गीता को संजीवनी विद्या की संज्ञा भी दी गई है। मनुष्य का कर्तव्य क्या है? इसी का बोध कराना गीता का परम लक्ष्य है।

श्रीकृष्ण के इस उपदेश के बाद ही अर्जुन अपना कर्तव्य पहचान पाए थे, फलस्वरूप उन्होंने युद्ध किया, सत्य की असत्य पर जीत हुई और कर्म की विजय हुई।

गीता में कुल 18 अध्याय हैं और महाभारत का युद्ध भी 18 दिन ही चला था।

गीता में कुल सात सौ श्लोक हैं। गीता में ज्ञान को सर्वोच्च स्थान दिया गया है। ज्ञान की प्राप्ति से ही मनुष्य की सभी जिज्ञासाओं का समाधान होता है, इसीलिए गीता को सर्वशास्त्रमयी भी कहा गया है। श्रीकृष्ण ने अर्जुन ही नहीं मनुष्य

मात्र को यह उपदेश दिया है कि कर्म करो और फल की चिंता मत करो।

फल की इच्छा रखते हुए भी कोई काम मत करो। जब इच्छित फल की हमें प्राप्ति नहीं होती है तो हमें दुःख होता है। अतः सुखी रहना है तो सिर्फ कर्म करो और वह भी निष्काम भाव से। श्रीकृष्ण का उपदेश सुन जिस प्रकार अर्जुन का मोहभंग हो गया था और उन्हें पाप और पुण्य का ज्ञान हो गया था।

ठीक उसी प्रकार आज भी गीता का पाठ मन लगाकर करने से मनुष्य तर जाता है, उसके सारे पाप नष्ट हो जाते हैं और उसे मोक्ष की प्राप्ति होती है।



किस कामना के लिए

पूजें कौन से

# शिवलिंग

घर में पूजा के लिए आवश्यक है शिवलिंग। नंदी को एक बड़े पात्र में रखें। शिव जी की जलाधारी का मुंह उत्तर दिशा की ओर रखते हुए पूजन प्रारंभ किया जा सकता है।

शिवलिंग कई प्रकार के उपयोग में लाए जाते हैं हर शिवलिंग का फल अलग-अलग है।

1. पार्थिव शिवलिंग- हर कार्य सिद्धि के लिए।
2. गुड़ के शिवलिंग- प्रेम पाने के लिए।
3. भस्म से बने शिवलिंग- सर्वसुख की प्राप्ति के लिए।
4. जौ या चावल या आटे के शिवलिंग- दाम्पत्य सुख, संतान प्राप्ति के लिए।
5. दही से बने शिवलिंग- ऐश्वर्य प्राप्ति के लिए।
6. पीतल, कांसी के शिवलिंग- मोक्ष प्राप्ति के लिए।
7. सीसा इत्यादि के शिवलिंग- शत्रु संहार के लिए।
8. पारे के शिवलिंग- अर्थ, धर्म, काम, मोक्ष के लिए।

# तुलसी

का सुखा पौधा घर में न रखें



अधिकांश हिंदू घरों में तुलसी का पौधा अवश्य ही होता है। तुलसी घर के आंगन में लगाने की प्रथा हजारों साल पुरानी है। तुलसी को दैवी का रूप माना जाता है। साथ ही मान्यता है कि तुलसी का पौधा घर में होने से घर वालों को बुरी नजर प्रभावित नहीं कर पाती और अन्य बुराइयां भी घर और घरवालों से दूर ही रहती है। तुलसी का पौधा होने से घर का वातावरण पूरी तरह पवित्र और कीटाणुओं से मुक्त रहता है। कभी-कभी किसी कारण से यह पौध सूख भी जाता है ऐसे में इसे घर में नहीं रखना चाहिए बल्कि इसे किसी पवित्र नदी में प्रवाहित करके दूसरा तुलसी का पौधा लगा लेना चाहिए। सुखा हुआ तुलसी का पौधा घर में रखना कई परिस्थितियों में अशुभ माना जाता है। इससे विपरीत परिणाम भी प्राप्त हो सकते हैं। घर की बरकत पर बुरा असर पड़ सकता है। इसी वजह से घर में हमेशा पूरी तरह स्वस्थ तुलसी का पौधा ही लगाया जाना चाहिए। तुलसी का धार्मिक महत्व तो है ही लेकिन विज्ञान के दृष्टिकोण से तुलसी एक औषधि है। आयुर्वेद में तुलसी को संजीवनी बुटि के समान माना जाता है। तुलसी में कई ऐसे गुण होते हैं जो बड़ी-बड़ी जटिल बीमारियों को दूर करने और उनकी रोकथाम करने में सहायक है। तुलसी का पौधा घर में रहने से उसकी सुगंध वातावरण को पवित्र बनाती है और हवा में मौजूद बीमारी के बैक्टेरिया आदि को नष्ट कर देती है। तुलसी की सुगंध हमें श्वास संबंधी कई रोगों से बचाती है। साथ ही तुलसी की एक पत्ती रोज सेवन करने से हमें कभी बुखार नहीं आएगा और इस तरह के सभी रोग हमसे सदा दूर रहते हैं। तुलसी की पत्ती खाने से हमारे शरीर की रोगप्रतिरोधक क्षमता काफी बढ़ जाती है।

## वास्तु

## पेड़-पौधों के आधार पर करें भूमि का चयन

जिस भूमि पर तुलसी के पौधे लगे हों वहां भवन निर्माण करना उत्तम है तुलसी का पौधा अपने चारों ओर का 50 मीटर तक का वातावरण शुद्ध रखता है, क्योंकि शास्त्रों में यह पौधा बहुत ही पवित्र एवं पूजनीय माना गया है।

भारतीय संस्कृति में वृक्षों का अपना महत्वपूर्ण स्थान रहा है। आयुर्वेद के जनक महर्षि चरक ने भी वातावरण की शुद्धता के लिए विशेष वृक्षों का महत्व बताया है। अतःतोगत्वा भूमि पर उत्पन्न होने वाले वृक्षों के आधार पर भूमि का चयन किया जाता है।

कांटेदार वृक्ष घर के समीप होने से शत्रु भय होता है। दूध वाला वृक्ष घर के समीप होने से धन का नाश होता है। फल वाले वृक्ष घर के समीप होने से संतति का नाश होता है। इनके काष्ठ भी घर पर लगाना अशुभ है। कांटेदार आदि वृक्षों को काटकर उनकी जगह अशोक, पुत्राग व शमी रोपे जाएं तो उपर्युक्त दोष नहीं लगता है।

\* पाकर, गूलर, आम, नीम, बहेड़ा तथा काँटेदार वृक्ष, पीपल, अमरुत, इमली ये सभी घर के समीप निंदित कहे गए हैं।

\* भवन निर्माण के पहले यह भी देख लेना चाहिए कि भूमि पर वृक्ष, लता, पौधे, झाड़ी, घास, कांटेदार वृक्ष आदि नहीं हों।

- \*जिस भूमि पर पपीता, आंवला, अमरुद, अनार, पलाश आदि के वृक्ष बहुत हों वह भूमि, वास्तुशास्त्र में बहुत श्रेष्ठ बताई गई है।
- \* जिन वृक्षों पर फूल आते रहते हैं और लता एवं वनस्पतियां सरलता से वृद्धि करती हैं इस प्रकार की भूमि भी वास्तुशास्त्र में उत्तम बताई गई है।
- \* जिस भूमि पर कटीले वृक्ष, सूखी घास, बैर आदि वृक्ष उत्पन्न होते हैं। वह भूमि वास्तु में निषेध बताई गई है।
- \* जो व्यक्ति अपने भवन में सुखी रहना चाहते हैं उन्हें कभी भी उस भूमि पर निर्माण नहीं करना चाहिए, जहां पीपल या बड़ का पेड़ हो।
- \* सीताफल के वृक्ष वाले स्थान पर भी या उसके आसपास भी भवन नहीं बनाना चाहिए। इसे भी वास्तुशास्त्र ने उचित नहीं माना है, क्योंकि सीताफल के वृक्ष पर हमेशा जहरीले जीव-जंतु का वास होता है।
- \* जिस भूमि पर तुलसी के पौधे लगे हों वहां भवन निर्माण करना उत्तम है तुलसी का पौधा अपने चारों ओर का 50 मीटर तक का वातावरण शुद्ध रखता है, क्योंकि शास्त्रों में यह पौधा बहुत ही पवित्र एवं पूजनीय माना गया है।
- \* भवन के निकट वृक्ष कम से कम दूरी पर होना चाहिए ताकि दोपहर की छाया भवन पर न पड़े।





## संक्षिप्त समाचार

### मुक्केबाजी विश्व क्वालीफायर: निशांत प्री त्वाट्टर फाइनल में, ओटगोनबाटर को दो मिनट में हराया

**नई दिल्ली।** भारतीय मुक्केबाज निशांत देव ने मंगलवार को पेरिस ओलंपिक के लिए थाईलैंड के बैंकॉक में चल रहे दूसरे मुक्केबाजी विश्व क्वालीफायर में 71 किग्रा वर्ग के प्री क्वाटर् फाइनल में प्रवेश कर लिया है। उन्होंने दूसरे दौर में मंगोलियाई मुक्केबाज ओटगोनबाटर ब्याम्बा-एडेंगेतो को सिर्फ दो मिनट में हरा दिया। वहीं, अभिनाश जामवाल को 63.5 किग्रा वर्ग में जोस मैनुअल वियाफारा फोरी के हाथों हार का सामना करना पड़ा। निशांत देव ने ओटगोनबाटर के खिलाफ मुक्कों की झड़ी लगाकर पहले ही मिनट में स्टैंडिंग काउंट को मजबूर कर दिया। जैब और क्रॉस हुक के संयोजन की बदौलत एक और स्टैंडिंग काउंट हुआ और राउंड 1 में खेलने के लिए 58 सेकंड बचे होने पर रेफरी ने प्रतियोगिता रोक दी। इससे पहले, कोलंबिया के वियाफारा फोरी के खिलाफ पहले राउंड में करीबी हार के बाद जाववाल ने हिम्मत के साथ वापसी की। उन्होंने तीसरे और अंतिम राउंड में अपना दबदबा बनाया और सभी पांच जर्नों के अंक बराबर कर दिए। निशामों के अनुसार, जर्नों से फिर से प्रदर्शन का मूल्यांकन करने और विजेता का फैसला करने के लिए कहा गया; फिर सभी ने एक लंबी चर्चा के बाद फोरी के पक्ष में मतदान किया और कोलंबियाई मुक्केबाज को 5:0 से विजेता घोषित किया।

### इंग्लैंड और पाकिस्तान के बीच तीसरा टी20 मैच चढ़ा बारिश की भेंट

**नई दिल्ली।** इंग्लैंड और पाकिस्तान के बीच मंगलवार रात कार्डिफ़ में होने वाला तीसरा टी-20 मैच बारिश के कारण बिना एक भी गेंद फेंके रह हो गया। मंगलवार की सुबह कार्डिफ़ में भारी बारिश हुई, जो पूरे दिन जारी रही। दोपहर में बारिश कुछ देर के लिए रुकी, लेकिन शाम 5.15 बजे फिर शुरू हो गई, जिससे टॉस में बार-बार देरी हुई, इसके बाद अंपायर माइक बर्न्स और रसेल वॉरेन ने रात 8.12 बजे मैच रद्द कर दिया, जिससे दर्शकों में निराशा की लहर दौड़ गई। बुधवार को लीड्स में खेले गए पहले मैच में मौसम के कारण खेल रद्द होने के बाद यह सीरीज का दूसरा मैच है, जिसमें अब तक 120 निर्धारित ओवरों में से केवल 39.2 ओवर ही फेंके जा सके हैं। इंग्लैंड की टीम चार मैचों की टी-20 श्रृंखला में 1-0 से आगे है। इंग्लैंड ने शनिवार को पाकिस्तान को दूसरे टी-20 में 23 रन से हराया था। इंग्लैंड के कप्तान जोस बटलर कार्डिफ़ नहीं गए और अगर मैच होता तो उनकी जगह मोईन अली टीम की अगुआई करते। बर्मिंघम में इंग्लैंड की 23 रन की जीत के बाद बटलर शनिवार रात अपनी पत्नी लुईस के पास लंदन चले गए, क्योंकि दंपति को जल्द ही अपने तीसरे बच्चे की उम्मीद है। मार्च वुड मार्च की शुरुआत से इंग्लैंड के लिए अपना पहला मैच खेलने वाले थे, जबकि सैम करन भी शनिवार को एजबेस्टन में बाहर रहने के बाद इस मैच में खेल रहे थे। बटलर के शुरुवार को इंग्लैंड की बाकी टीम के साथ बारबाडोस जाने की उम्मीद है, और गुरुवार रात को ओवल में श्रृंखला के अंतिम मैच में खेलने के लिए समय पर टीम में वापस भी आ सकते हैं। जैसा कि हालात हैं, दक्षिण लंदन के लिए मौसम का पूर्वानुमान बहुत आशाजनक नहीं है क्योंकि दोनों टीमों विश्व कप में जाने से पहले कम से कम एक और मैच खेलना चाहेंगी। पाकिस्तान ने हाल ही में इस प्रारूप में नियमित रूप से खेला है, अप्रैल में न्यूजीलैंड के साथ 2-2 से ड्रा खेला और इस महीने की शुरुआत में आयरलैंड को 2-1 से हराया; जबकि शनिवार का मैच 21 दिसंबर के बाद से इंग्लैंड का एकमात्र टी20 मैच था।

# टी20 विश्व कप 2024 : अमेरिका और वेस्टइंडीज में टूट सकते हैं ये बड़े रिकॉर्ड

**नई दिल्ली।** आईसीसी टी 20 विश्व कप में पिछले कुछ वर्षों में कई रिकॉर्ड तोड़ प्रदर्शन हुए हैं, जिसने क्रिकेट इतिहास में कई सुपरस्टार और दिग्गजों के नाम अमर कर दिए हैं। 1 जून से ग्रुप और कैरिबियन में शुरू होने वाले आईसीसी पुरुष टी-20 विश्व कप के लिए टीमों एकत्रित हो रही हैं, जो 20 टीमों के साथ अब तक का सबसे बड़ा टी-20 विश्व कप है, यह कुछ इतिहास बनते हुए देखने का समय है। रिकॉर्ड तोड़ने वाले कारनामों के लिए मशहूर इस प्रारूप में, आइए कुछ ऐसे रिकॉर्ड पर नजर डालते हैं जो टूर्नामेंट के इस संस्करण में टूट सकते हैं।

**विराट कोहली, रोहित शर्मा तोड़ सकते हैं सबसे ज्यादा चौकों का रिकॉर्ड-** विराट कोहली ने



आईसीसी पुरुष टी-20 विश्व कप में 103 चौके लगाए हैं और वह श्रीलंका के महेश जयवर्धने के 111 चौकों से बस थोड़ा पीछे हैं। कोहली के नाम

पहले से ही टूर्नामेंट में सबसे ज्यादा रन बनाने का रिकॉर्ड है और चेज मास्टर इस संस्करण में अपने नाम एक और उपलब्धि जोड़ने का लक्ष्य रखेंगे।

रोहित शर्मा जो 91 चौकों के साथ चौथे स्थान पर हैं, वे भी शीर्ष स्थान पर पहुंचने की कोशिश करेंगे, जबकि डेविड वार्नर, भी रस में बने हुए हैं, जिनके नाम अब तक 86 चौके हैं।

**सबसे तेज शतक (गेंदों के हिसाब से)-** 47 और 50 गेंदों पर शतक लगाने के साथ, क्रिस गेल वर्तमान में पुरुषों के टी20 विश्व कप में सबसे तेज शतक लगाने के मामले में शीर्ष दो स्थानों पर हैं। इस संस्करण में विस्तारित टीमों और इस साल पहले से ही देखी गई उच्च स्टाइक दरों के साथ, इस संस्करण में इस रिकॉर्ड के टूटने की उम्मीद है।

**एक क्षेत्ररक्षक द्वारा सबसे अधिक कैच-** एबी डिविलियर्स वर्तमान में पुरुष टी20 विश्व कप में क्षेत्ररक्षक के रूप में सबसे अधिक

कैच लेने के मामले में शीर्ष पर हैं, उनके नाम 23 कैच हैं। डेविड वार्नर 21 कैच के साथ सूची में दूसरे स्थान पर हैं। रोहित शर्मा और र्लेन मैक्सवेल भी शीर्ष स्थान की दौड़ में हैं, क्योंकि वे दोनों 16 कैच के साथ सूची में संयुक्त रूप से चौथे स्थान पर हैं।

**एक ही समय में सभी आईसीसी टूर्नामेंट वाली पहली टीम-** पिछले साल पेट कमिंस की अगुआई में ऑस्ट्रेलिया ने इतिहास रच दिया था, जब उन्होंने आईसीसी टेस्ट चैंपियनशिप और 2023 में आईसीसी पुरुष क्रिकेट विश्व कप जीता था। इस साल कैरेबियाई देशों में उनके पास खेल के तीनों प्रारूपों में एक ही समय में आईसीसी टॉपी रखने वाली इतिहास की पहली टीम बनने का मौका है। इसके अलावा, ऑस्ट्रेलिया

आईसीसी अंडर-19 पुरुष क्रिकेट विश्व कप, आईसीसी महिला टी-20 विश्व कप और आईसीसी महिला क्रिकेट विश्व कप में भी गत विजेता है।

**टूर्नामेंट के एक संस्करण में सबसे ज्यादा रन-** आईसीसी पुरुष टी-20 विश्व कप के इस संस्करण में टीमों की कुल संख्या 16 से बढ़कर रिकॉर्ड 20 हो गई है, इसलिए टीमों के पास टूर्नामेंट में अधिकतम नौ मैच खेलने की क्षमता है। मैचों की संख्या में इस वृद्धि के साथ, एक ही संस्करण में बनाए गए कुल रनों के रिकॉर्ड को चुनौती मिलने की उम्मीद की जा सकती है। वर्तमान में, यह रिकॉर्ड विराट कोहली के नाम है, जिन्होंने आईसीसी पुरुष टी-20 विश्व कप के 2014 संस्करण में 6 मैचों में 319 रन बनाए थे।

## ओलंपिक पोल वॉल्ट चैंपियन थियागो ब्राज़ पर डोपिंग के कारण लगा प्रतिबंध, पेरिस 2024 से बाहर

**नई दिल्ली।** ब्राजील के 2016 ओलंपिक चैंपियन पोल वॉल्ट एथलीट थियागो ब्राज़ इस वर्ष पेरिस में अपना खिताब दोबारा हासिल करने का प्रयास नहीं कर पाएंगे, क्योंकि एथलेटिक्स इंटीग्रेटी यूनिट (एआईयू) ने मंगलवार को डोपिंग के लिए उन पर 16 महीने का प्रतिबंध लगा दिया है। एआईयू के बयान में कहा गया है, “एथलेटिक्स इंटीग्रेटी यूनिट (एआईयू) ने रियो 2016 ओलंपिक चैंपियन थियागो ब्राज़ पर ओस्टारिन ग्लूकोरोनाइड की मौजूदगी के कारण 16 महीने का प्रतिबंध लगा दिया है।” 30 वर्षीय ब्राज़ ने अपने ऊपर लगे प्रतिबंध का विरोध करते हुए कहा कि उन्होंने “प्रतिबंधित पदार्थ युक्त खेल पूरक के माध्यम से इसका सेवन किया था। उन्होंने कहा कि वह प्रतिबंध के विरुद्ध अपील



करने पर विचार करेंगे। एआईयू के प्रमुख ब्रेट क्लॉथियर ने कहा, “ब्राजील के एथलीटों, जिनमें ब्राज़ भी शामिल हैं, को ब्राजील में कंपाउंड फ़ार्मैसियों से सख्तीमेंट्स की उपयोग से जुड़े खतरों के बारे में विशेष रूप से शिक्षित किया गया

ब्राज़ को पूरक पदार्थों के उपयोग में शामिल उच्च जोखिम के बारे में “व्यक्तिगत रूप से सूचित” किया गया था और परिणामस्वरूप उन्होंने “इस जोखिम को नजरअंदाज” किया था, लेकिन यह नहीं माना जा सकता कि उन्होंने जोखिम की स्पष्ट रूप से चेतावनी दी थी, क्योंकि उन्होंने सलाह के लिए अपनी मेडिकल टीम पर भरोसा किया था। पैनल के बहुमत ने निर्धारित किया कि वह “महत्वपूर्ण दोष या लापरवाही” में नहीं था। ब्राज़, जिन्हें 2 जुलाई को स्टॉकहोम में डायमंड लीग मीटिंग में इन-कॉम्पिटिशन टेस्ट से निलंबित किया गया था, उन्हें 27 नवंबर, 2024 तक प्रतिस्पर्धा करने से रोक दिया जाएगा।

## व्यापार

# घरेलू शेयर बाजार पर बिकवाली का दबाव, सेंसेक्स और निफ्टी लुढ़के

**नई दिल्ली।** घरेलू शेयर बाजार आज लगातार दबाव में कारोबार करता नजर आ रहा है। आज के कारोबार की शुरुआत भी गिरावट के साथ हुई थी। हालांकि बाजार खुलने के बाद खरीदारी के सपोर्ट से शेयर बाजार कुछ देर तक रिकवरी करता हुआ नजर आया। लेकिन थोड़ी ही देर बाद बिकवाली का दबाव बन जाने के कारण सेंसेक्स और निफ्टी दोनों सूचकांक में एक बार फिर गिरावट आ गई। पहले एक घंटे का कारोबार होने के बाद सेंसेक्स 0.58 प्रतिशत और निफ्टी 0.55 प्रतिशत की कमजोरी के साथ कारोबार कर रहे थे। शुरुआती एक घंटे का कारोबार होने के बाद स्टॉक मार्केट के दिग्गज शेयरों में से पावर ग्रिड कॉरपोरेशन, हिंदालको इंडस्ट्रीज, अडाणी एंटरप्राइज, सन फार्मास्युटिकल्स और अपोलो हॉस्पिटल के शेयर 1.10 प्रतिशत से



लेकर 0.52 प्रतिशत की मजबूती के साथ कारोबार कर रहे थे। दूसरी ओर एसबीआई लाइफ इंश्योरंस, एचडीएफसी लाइफ, महिंद्रा एंड महिंद्रा, एक्सिस बैंक और अल्ट्राटेक सीमेंट के शेयर 2.08 प्रतिशत से लेकर 1.25 प्रतिशत की गिरावट के साथ कारोबार करते नजर आ रहे

5 शेयर लिवाली के सपोर्ट से हरे निशान में बने हुए थे। दूसरी ओर 25 शेयर बिकवाली के दबाव में लाल निशान में कारोबार कर रहे थे। जबकि निफ्टी में शामिल शेयरों में से 12 शेयर हरे निशान में और 38 शेयर लाल निशान में कारोबार करते नजर आ रहे थे। बीएसई का सेंसेक्स आज 343.51 अंक की गिरावट के साथ 74,826.94 अंक के स्तर पर खुला। कारोबार की शुरुआत होते ही खरीदारों ने लिवाली शुरू कर दी, जिसके कारण ये सूचकांक उछल कर 74,986.22 अंक तक पहुंच गया। लेकिन इसके बाद बाजार में बिकवाली का दबाव होने के कारण सूचकांक में दोबारा गिरावट आ गई। बाजार में लगातार जारी खरीद बिक्री के बीच पहले 1 घंटे का कारोबार होने के बाद सुबह 10:15 बजे सेंसेक्स 437.84 अंक टूट कर 74,732.61 अंक के स्तर

पर कारोबार कर रहा था। सेंसेक्स की तरह ही एनएसई के निफ्टी ने आज 125.40 अंक की कमजोरी के साथ 22,762.75 अंक के स्तर से कारोबार की शुरुआत की। शुरुआती कारोबार में खरीदारी का सपोर्ट मिलने के कारण ये सूचकांक रिकवरी करके 22,825.50 अंक तक पहुंचने में सफल रहा। लेकिन इसके बाद चौतरफा बिकवाली शुरू हो जाने की वजह से ये सूचकांक दोबारा लुढ़कने लगा। बाजार में लगातार जारी लिवाली और बिकवाली के बीच शुरुआती 1 घंटे का कारोबार होने के बाद सुबह 10:15 बजे निफ्टी 125.15 अंक फिलस्ट कर 22,763 अंक के स्तर पर कारोबार कर रहा था। कमजोर ग्लोबल संकेतों के बीच आज प्री ओपनिंग सेशन में भी घरेलू शेयर बाजार ने गिरावट के साथ कारोबार की शुरुआत की थी।

# सर्फा बाजार में तेजी, सोना और चांदी के बड़े भाव

**नई दिल्ली।** घरेलू सर्फा बाजार में आज लगातार दूसरे दिन मजबूती नजर आ रही है। देश के ज्यादातर सर्फा बाजारों में 24 कैरेट और 22 कैरेट सोने के भाव में पिछले दिन के मुकाबले 200 रुपये से लेकर 400 रुपये प्रति 10 ग्राम तक की तेजी दर्ज की गई है। इस तेजी के कारण देश के ज्यादातर सर्फा बाजारों में 24 कैरेट सोना आज 73,540 रुपये से लेकर 72,940 रुपये प्रति 10 ग्राम के स्तर पर कारोबार कर रहा है। इसी तरह 22 कैरेट सोना भी आज 67,410 रुपये से लेकर 66,860 रुपये प्रति 10 ग्राम के स्तर पर बिक रहा है। इसी की तरह ही आज चांदी के भाव में भी मजबूती आई है। आज की तेजी के कारण आज दिल्ली सर्फा बाजार में चांदी 99,600 रुपये प्रति किलोग्राम के स्तर पर कारोबार कर रहा है। देश की राजधानी दिल्ली में 24 कैरेट सोना आज 73,090 रुपये प्रति 10 ग्राम के स्तर पर कारोबार कर रहा है, जबकि 22 कैरेट सोने की कीमत 67,010 रुपये प्रति 10 ग्राम दर्ज की गई। इसी तरह मुंबई में 24 कैरेट सोना 72,940 रुपये प्रति 10 ग्राम और 22 कैरेट सोना 66,860 रुपये प्रति 10 ग्राम के स्तर पर बिक रहा है। जबकि चेन्नई में 24 कैरेट सोने की रितेल कीमत 73,540 रुपये प्रति 10 ग्राम और 22 कैरेट सोने की कीमत 67,410 रुपये प्रति 10 ग्राम दर्ज की गई है। इन प्रमुख शहरों के अलावा अहमदाबाद में 24 कैरेट सोना आज 72,990 रुपये प्रति 10 ग्राम की



कीमत पर और 22 कैरेट सोना 66,910 रुपये प्रति 10 ग्राम की कीमत पर बिक रहा है। इसी तरह कोलकाता में 24 कैरेट सोना 72,940 रुपये प्रति 10 ग्राम और 22 कैरेट सोना 66,800 रुपये प्रति 10 ग्राम के स्तर पर पहुंचा हुआ है। लखनऊ के सर्फा बाजार में 24 कैरेट सोना आज 73,090 रुपये प्रति 10 ग्राम के स्तर पर और 22 कैरेट सोना 67,010 रुपये प्रति 10 ग्राम के स्तर पर बिक रहा है। वहीं पटना में 24 कैरेट सोने की कीमत 72,990 रुपये प्रति 10 ग्राम हो गई है, जबकि 22 कैरेट सोना 66,910 रुपये प्रति 10 ग्राम के स्तर पर बिक रहा है। इसी तरह जयपुर में 24 कैरेट सोना 73,090 रुपये प्रति 10 ग्राम और 22 कैरेट सोना 67,010 रुपये प्रति 10 ग्राम के स्तर पर बिक रहा है। देश के अन्य राज्यों की तरह कर्नाटक, तेलंगाना और ओडिशा के सर्फा बाजार में भी सोने की कीमत में आज तेजी आई है।

## पेटीएम का अडाणी समूह से हिस्सेदारी बिक्री संबंधी बातचीत से इनकार

**नई दिल्ली।** ऑनलाइन पेमेंट प्लेटफॉर्म पेटीएम की पैरेंट कंपनी वन97 कम्युनिकेशंस लिमिटेड ने बुधवार को साफ किया कि वो अपनी हिस्सेदारी बेचने के लिए अडाणी समूह से बातचीत नहीं कर रही है। हालांकि, अडाणी समूह ने भी ऐसी खबरों को “गलत और असत्य” करार दिया है। वन97 कम्युनिकेशंस लिमिटेड ने जारी बयान में कहा कि हम यह स्पष्ट करना चाहते हैं कि ये महज अटकलें हैं और कंपनी इस संबंध में किसी भी चर्चा में शामिल नहीं है। इससे पहले हीडिया रिपोर्ट्स में यह दावा किया जा रहा था कि पेटीएम के फाउंडर और मुख्य कार्यपालक अधिकारी (सीओओ) विजय शेखर शर्मा ने इस डील को अंतिम रूप देने के लिए अहमदाबाद में गौतम अडाणी से मुलाकात की है। दूसरी ओर अडाणी समूह के प्रवक्ता ने कहा कि हम इस आधारहीन अटकलबाजी का खंडन करते हैं। उल्लेखनीय है कि रिजर्व बैंक ऑफ इंडिया (आरबीआई) ने व्यापारियों सहित हार्डफॉफ के हित को ध्यान में रखते हुए पेटीएम पेमेंट्स बैंक



लिमिटेड (पीपीबीएल) को किसी भी ग्राहक खाते, वॉलेट और फास्टेय में जमा, क्रेडिट लेनदेन या टॉप-अप स्वीकार करने से 15 मार्च से रोक लगा दी थी। इसके बाद मार्च के अंत तक विजय शेखर शर्मा के पास व्यक्तिगत हैसियत से पेटीएम की 9.1 फीसदी हिस्सेदारी बची थी, जबकि विदेशी संस्था रेजिलिएंट एसेट मैनेजमेंट के जरिए उनके पास 10.3 फीसदी हिस्सेदारी थी।

## ग्लोबल मार्केट से कमजोर संकेत, एशियाई बाजारों में भी बिकवाली का दबाव

**नई दिल्ली।** ग्लोबल मार्केट से आज कमजोरी के संकेत मिल रहे हैं। पिछले सत्र के दौरान अमेरिकी बाजार दबाव में कारोबार करने के बाद मामूली बढ़त के साथ बंद हुए। वहीं डाउ जॉन्स फ्यूचर्स में आज लगातार कमजोरी बनी हुई है। यूरोपीय बाजार भी पिछले सत्र के दौरान लगातार दबाव में कारोबार करने के बाद गिरावट में भी आने चौतरफा बिकवाली का दबाव बना हुआ नजर आ रहा है। पिछले सत्र के दौरान अमेरिकी बाजार मामूली तेजी के साथ कारोबार करने के बाद बंद हुए। एफएंडडी 500 इंडेक्स 0.02 प्रतिशत की सकारितिक तेजी के साथ 5,306.04 अंक के स्तर पर बंद हुआ। इसी तरह नैस्डेक ने 0.59 प्रतिशत की मजबूती के साथ



17,019.88 अंक के स्तर पर पिछले सत्र के कारोबार का अंत किया। डाउ जॉन्स फ्यूचर्स आज फिलहाल 107.56 अंक यानी 0.28 प्रतिशत की गिरावट के साथ 38,745.30 अंक के स्तर पर कारोबार करता नजर आ रहा है। यूरोपीय बाजार में पिछले सत्र के दौरान लगातार दबाव बना रहा, जिसके कारण यहां के तीनों प्रमुख सूचकांक गिरावट के साथ लाल निशान में बंद हुए। एफटीएसई इंडेक्स 0.77 प्रतिशत टूट कर 8,254.18

## कच्चा तेल 85 डॉलर प्रति बैरल के करीब, पेट्रोल-डीजल की कीमत स्थिर

**नई दिल्ली।** अंतरराष्ट्रीय बाजार में आज कच्चे तेल की कीमत में कुछ तेजी है। बेंट कूड का मूल्य 85 डॉलर और डब्ल्यूटीआई कूड 81 डॉलर प्रति बैरल के करीब है। सार्वजनिक क्षेत्र की तेल एवं गैस विपणन कंपनियों ने बुधवार को पेट्रोल-डीजल के मूल्य में कोई फेरबदल नहीं किया है।



डॉलर प्रति बैरल पर कारोबार कर रहा है। इंडियन ऑयल की वेबसाइट के मुताबिक दिल्ली में पेट्रोल 94.72 रुपये, डीजल 87.62 रुपये, मुंबई में पेट्रोल 104.21 रुपये, डीजल 92.15 रुपये, कोलकाता में पेट्रोल 103.94 रुपये, डीजल 90.76 रुपये, चेन्नई में पेट्रोल 100.75 रुपये और डीजल 92.34 रुपये प्रति लीटर की दर पर उपलब्ध है।

इस हफ्ते के तीसरे दिन शुरुआती कारोबार में बेंड कूड 0.17 डॉलर यानी 0.20 फीसदी की उछाल के साथ 83.30 डॉलर प्रति बैरल के स्तर पर ट्रेड कर रहा है। वेस्ट टेक्सस इंटरमीडिएट (डब्ल्यूटीआई) कूड भी 0.29 डॉलर यानी 0.35 फीसदी बढ़कर 80.11





# सलमान की सिकंदर में विलेन बनेंगे 'कटप्पा'

इंटरव्यू में एक्टर सत्यराज ने खुद किया कन्फर्म, फिल्म में पहली बार साथ काम करेंगे सलमान और रश्मिका

सलमान खान की अगली फिल्म 'सिकंदर' में साउथ के मशहूर एक्टर सत्यराज की एंट्री हो गई है। चर्चा है कि वो इस फिल्म में सलमान के अपोजिट विलेन के रोल में नजर आएंगे। बता दें कि सत्यराज ने 'बाहुबली' फ्रेन्चाइजी में कटप्पा का किरदार निभाया था।

सत्यराज को हिंदी बेल्ट में 'कटप्पा' के किरदार के लिए जाना जाता है। इसके अलावा वो 'चेन्नई एक्सप्रेस' में दीपिका के पिता के रोल में भी नजर आए थे। सत्यराज को हिंदी बेल्ट में 'कटप्पा' के किरदार के लिए जाना जाता है। इसके अलावा वो 'चेन्नई एक्सप्रेस' में दीपिका के पिता के रोल में भी नजर आए थे।

एक्सप्रेस' में दीपिका के पिता के रोल में भी नजर आए थे। मुरुगदास हैं इस फिल्म के निर्देशक एक्टर ने खुद हाल ही में दिए एक इंटरव्यू में बताया कि वो 'सिकंदर' में कास्ट कर लिए गए हैं। उन्होंने यह जानकारी भी दी कि सलमान स्टार इस फिल्म में वो विलेन के रोल में नजर आएंगे, जिसका निर्देशन ए.आर. मुरुगदास कर रहे हैं। फिल्म में सलमान लीड रोल में होंगे। उनके अपोजिट रश्मिका नजर आएंगी। साजिद नाडियाडवाला इस फिल्म को प्रोड्यूस करेंगे। वहीं मुरुगदास इसके डायरेक्टर होंगे। फिल्म में सलमान लीड रोल में होंगे। उनके अपोजिट रश्मिका नजर आएंगी। साजिद नाडियाडवाला इस फिल्म को प्रोड्यूस करेंगे। वहीं मुरुगदास इसके डायरेक्टर होंगे।

पहली बार साथ काम करेंगे सलमान-रश्मिका : इससे



पहले इसी महीने 9 मई को मेकर्स ने फिल्म से जुड़ी एक और अनाउंसमेंट की थी। मेकर्स ने बताया था कि फिल्म में सलमान के अपोजिट रश्मिका मंदाना को कास्ट किया गया है। मेकर्स ने लिखा था, 'हम सलमान के अपोजिट फिल्म 'सिकंदर' में रश्मिका का स्वागत करते हैं। दोनों का ऑन-स्क्रीन मैजिक देखने के लिए इंतजार नहीं कर सकते।'

फिल्म को प्रोड्यूस करेंगे साजिद नाडियाडवाला : इस फिल्म में सलमान और रश्मिका पहली बार साथ काम करेंगे। वहीं इसे 'गजनी' और 'हॉलीडे' जैसी फिल्में डायरेक्ट करने वाले ए.आर.मुरुगदास डायरेक्ट करेंगे। वहीं साजिद नाडियाडवाला इसके प्रोड्यूसर होंगे।

फिल्म अगले साल ईद पर रिलीज होगी।

नाडियाडवाला संग दे चुके हैं कई हिट फिल्में प्रोड्यूसर साजिद नाडियाडवाला के साथ सलमान 'जुड़वा', 'मुझसे शादी करोगी' और 'किक' समेत कई हिट फिल्में दे चुके हैं। वहीं 'सिकंदर' से पहले मुरुगदास और सलमान साथ में 2014 में रिलीज हुई फिल्म 'जय हो' पर भी काम कर चुके हैं। मुरुगदास उस फिल्म के राइटर थे।



## शाहिद-मीरा कपूर ने मुंबई में खरीदा अट्टा लक्जरी अपार्टमेंट

बॉलीवुड स्टार शाहिद कपूर और उनकी पत्नी मीरा कपूर ने मुंबई के वली इलाके में एक लक्जरी अपार्टमेंट खरीदा है। यह लक्जरी अपार्टमेंट ओबेरॉय 360 वेस्ट प्रोजेक्ट में है, जिसकी कीमत लगभग 59 करोड़ रुपये है। शाहिद का लक्जरी अपार्टमेंट 5,395 वर्ग फुट रेरा कालीन है। उनके पास अपार्टमेंट में तीन गाड़ियों को पार्क करने की सुविधा होगी। लीक हुए दस्तावेजों से पता चला कि 'जब वी मेट' के हीरो शाहिद कपूर ने यह अपार्टमेंट 24 मई को ही

खरीदा है, जो 58.66 करोड़ का है। शाहिद का नया घर ओबेरॉय रियल्टी की ऊंची मंजिल पर स्थित : हिंदुस्तान टाइम्स की खबर के मुताबिक, शाहिद का नया घर ओबेरॉय रियल्टी की ऊंची मंजिल पर स्थित है। शाहिद-मीरा इसे ने चंदक रियल्टर्स प्राइवेट लिमिटेड से खरीदा है। यह अपार्टमेंट चंदक रियल्टी से खरीदा गया है। शाहिद-मीरा बी-टाउन के बेस्ट कपल्स में से एक शाहिद कपूर और मीरा राजपूत बी-टाउन के बेस्ट कपल्स में से एक हैं। यह शानदार कपल एक बार फिर नया अपार्टमेंट खरीदने की वजह से सुर्खियों में है।



इस फिल्म के जरिए 'एनिमल' फेम एक्ट्रेस तृप्ति डिमरी, करण जौहर के साथ पहली बार काम करेंगे। वहीं तृप्ति के अपोजिट फिल्म में 'गली बॉय' फेम सिद्धांत चतुर्वेदी नजर आएंगे। फिल्म को धर्मा प्रोडक्शंस, जी स्टूडियो और क्लाउड 9 पिक्चर्स साथ मिलकर प्रोड्यूस कर रहे हैं। यह इसी साल 22 नवंबर को रिलीज होगी। फिल्म का निर्देशन शाजिया इकबाल करेंगी।

## करण जौहर ने अनाउंस की 'धड़क-2'

करण जौहर ने सोमवार को अपनी अगली फिल्म अनाउंस कर दी है। यह फिल्म है 'धड़क 2' जो साल 2018 में रिलीज हुई जान्हवी कपूर की फिल्म का स्टैंडअलोन सीक्वल होगी। खास बात यह है कि इस फिल्म के जरिए 'एनिमल' फेम एक्ट्रेस तृप्ति डिमरी, करण जौहर के साथ पहली बार काम करेंगे।

वहीं तृप्ति के अपोजिट फिल्म में 'गली बॉय' फेम सिद्धांत चतुर्वेदी नजर आएंगे। फिल्म को धर्मा प्रोडक्शंस, जी स्टूडियो और क्लाउड 9 पिक्चर्स साथ मिलकर प्रोड्यूस कर रहे हैं। यह इसी साल 22 नवंबर को रिलीज होगी। फिल्म का निर्देशन शाजिया इकबाल करेंगी। जात अलग थी.. खत्म कहानी : सोमवार को मेकर्स ने फिल्म से जुड़ा 1 मिनट का टीजर जारी करते हुए इसकी अनाउंसमेंट की। टीजर में एक दीवार पर खून से लिखा है- 'एक था राजा, एक थी रानी, जात अलग थी.. खत्म कहानी।' इसके बाद सिद्धांत का वॉइस ओवर सुनाई देता है। वो कहते हैं- 'जो सपना तुम देख रही हो विधि, उसमें मेरे लिए कोई भी जगह नहीं है। जवाब में तृप्ति कहती हैं- 'तो फिर यह भी बता दो नीलेश कि इन फॉर्लिस का क्या करूँ।'

टीजर से साफ झलकती है कहानी : फिल्म के टीजर से फिल्म की कहानी साफ समझ आ रही है। वहीं जब यह पता है कि यह फिल्म 'धड़क' की सीक्वल है तो यह भी साफ हो जाता है कि एक बार फिर से दो प्रेमी अपने प्यार को पाने के लिए परिवार से लड़ते नजर आएंगे।

यह देखना मजेदार होगा कि अब इसके ट्रेलर में और फिल्म में ऐसा क्या नयापन होगा जो दर्शक इस फिल्म को देखने थिएटर्स तक जाएं।

मराठी फिल्म 'सैराट' की रोमेक थी 'धड़क' : 2018 में रिलीज हुई 'धड़क' से श्रद्धेवी की बेटी जान्हवी कपूर ने बॉलीवुड डेब्यू किया था। इसमें उनके अपोजिट ईशान खट्टर नजर आए थे। फिल्म का निर्देशन शशांक खेतान ने किया था और इसके प्रोड्यूसर करण जौहर थे। यह 2016 में रिलीज हुई मराठी फिल्म 'सैराट' की रोमेक थी। 41 करोड़ में बनी इस फिल्म ने बॉक्स ऑफिस पर 110 करोड़ रुपए कमाए थे।

## एक्स वाइफ सुजैन खान के साथ बेटे की ग्रेजुएशन सेरेमनी में पहुंचे ऋतिक

ई दिल्ली। ऋतिक रोशन इस मय बहुत ही प्राउड फील कर रहे गि, क्योंकि उनका बड़ा बेटा रेहान जुएट हो चुका है। ऋतिक की वस वाइफ सुजैन खान (२४२२लील) ने ग्रेजुएशन सेरेमनी की कुछ लकियां शेयर करते हुए एक डिडियो सोशल मीडिया पर पोस्ट क्वा है। इस सेरेमनी में ऋतिक और उनका छोटा बेटा भी भाई को डेर करने के लिए मौजूद रहे। सुजैन ने डिडियो पोस्ट करते हुए लिखा, 'हम कहां बढ हैं हैं, कोई नहीं जानता, लेकिन मुझे लगता कि मैं अपने रास्ते पर हूँ। बधाई हो रेहान, मैं मेरी ताकत हो। मैं हर दिन तुमसे कुछ ढोखती हूँ और मुझे तुम्हारी मां होने पर गर्व। ये तुम्हारे जीवन के सबसे अच्छे दिनों की रूआत है।' छोटे भाई ने पहनाई माला : डिडियो में रेहान गले में गेंदे के फूलों की बड़ी गी माला पहने नजर आ रहे हैं, जो उनका बेटा भाई रिदान उन्हें पहनाता है। इसके द दोनों फोटो भी क्लिक करवाते हैं। वहीं टे के साथ ऋतिक और सुजैन भी केमरे के गए पोज देते नजर आए। उनके चेहरे पर वो डडनेस साफ देखी जा सकती है। इसके लावा वीडियो के अंत में एक केक की भी लक दिखाई देती है, जिस पर एक बहुत 'खुबसूरत सा मैसेज लिखा हुआ है। केक र लिखा था - डार्लिंग बधाई हो, ये तुम्हारे



जीवन का सबसे अच्छा साल है, मुझे तुम पर गर्व है। सुजैन की इस पोस्ट पर ऋतिक रोशन के पिता और रेहान के दादा राकेश रोशन ने भी कमेंट किया। राकेश ने लिखा, "बधाई हो रेहान! यह तो बस शुरुआत है। अभी और अवसर आएंगे।" इसके अलावा फरहान अख्तर, अर्सलान गोनी और रवीना टंडन ने भी रेहान को बधाई दी। ऋतिक और सुजैन, शादी के 13 साल बाद साल 2014 में अलग हो गये थे। हालांकि दोनों अभी भी अच्छे दोस्त हैं और साथ में मिलकर दोनों बेटों रेहान और रिदान की परवरिश कर रहे हैं। वहीं, तलाक के बाद सुजैन अर्सलान गोनी को डेट कर रही हैं तो वहीं ऋतिक रोशन सबा अजाद के साथ रिलेशनशिप में हैं।

